

दमोह-कटनी स्टेट हाईवे पर कुम्हारी में
रेत से भरा डंपर पलटा, लगी आग,
मौके से भाग गया चालक

दमोह-कटनी स्टेट हाईवे पर कुम्हारी गांव के समीप सोमवार सुबह एक रेत से भरा डंपर अनियंत्रित होकर पलट गया और आग लग गई। घटना के बाद चालक भाग गया। जिसके बाद मौके पर मौजूद लोगों ने इस घटना की सूचना पुलिस को दी, हालांकि जब तक आग बुझती तब तक डंपर जलकर खाक हो गया था। फिलहाल इस पूरे मामले की पुलिस जांच कर रही है। मुख्य मार्ग पर हुआ हादसा जानकारी के अनुसार डंपर क्रमांक एमपी ४4 एच 0556 रेत लेकर कटनी से दमोह की ओर आ रहा था। कुम्हारी के बड़ी टेक के पास सोमवार सुबह पांच बजे डंपर अनियंत्रित होकर अचानक पलट गया। जैसे ही डंपर पलटा, अचानक उसमें आग लग गई। जिसके बाद चालक और परिचालक भाग निकले। स्थानीय लोगों ने डंपर से आग की लपटें उठती देखी तो कुम्हारी थाना प्रभारी रोहित द्वेदी को जानकारी दी। उन्होंने फायर ब्रिगेड को सूचित किया और मौके पर पहुंचे तो चालक नहीं मिला। वहीं, जब तक आग बुझाने का प्रयास किया गया, तब तब डंपर जलकर खाक हो गया था। फिर भी पुलिस ने आग बुझाने का प्रयास किया।

महिला ने उठाया वरु कदम,
मगरमच्छों से भरी नहर में फेंक आई 6
साल का बेटा

बेंगलुरु । उत्तर कन्नड़ जिले से एक हैरान करने वाला मामला सामने आया है। यहां एक 32 साल की महिला ने अपने 6 साल के बेटे को नहर में फेंक दिया। काली नदी से निकलने वाली उस नहर में बड़ी संख्या में मगरमच्छ पाए जाते हैं। बाद में बच्चे के अंग मगरमच्छ के जबड़े में फंसे पाए गए। पुलिस का कहना है कि पति से झगड़ा होने के बाद महिला ने यह वरु कदम उठाया। घटना दांडेली तालुक के हालांमाडी गांवकी है। पुलिस ने इस मामले में आरोपी महिला सावित्री और उसके पति रवि कुमार के खिलाफ हत्या का मुकदमा दर्ज किया है। जानकारी के मुताबिक ये दंपती अकसर अपने बच्चे की दिव्यांगता को लेकर लड़ा करते थे। उनका 6 साल का बेटा जन्म से ही गूंगा और बहरा था। एक पुलिस अधिकारी ने बताया, शनिवार को उनका झगड़ा इतना ज्यादा बढ़ा कि महिला ने बेटे को नहर में फेंक दिया। इसके बाद मगरमच्छों ने बच्चे को शिकार बना लिया। जानकारी मिलने के बाद फायर ब्रिगेड डाइवर्स की टीम के साथ पुलिस नहर के पास पहुंची। तुरंत सर्च और रेस्क्यू ऑपरेशन शुरू किया गया। अंधेरा होने की वजह से पुलिस के हाथ कुछ नहीं लग सका। रविवार को सुबह 9 बजे के आसपास एक मगरमच्छ के जबड़ों में फंसा बच्चे का शव पाया गया। पूरे शरीर पर गहरे घाव थे। पुलिस ने बताया, दंपती के खिलाफ आईपीसी की धारा 302 के तहत मुकदमा दर्ज किया गया है। आरोपी शब्द राजमिस्त्री के सहयोगी के तौर पर काम करता है। वहीं महिला घरों में काम करती है। दोनों आरोपियों को कोर्ट में पेश किया गया। कोर्ट ने उन्हें 14 दिन की न्यायिक हिरासत में भेज दिया है।

यूक्रेन ने पुतिन को दिया जोर का झटका, हमलों में रूस को बड़ा नुकसान

मास्को. 5 मई रूसी सेना के लिए विनाशक साबित हुई है। ईस्टर्न फ्रंटलाइन से लेकर रूसी शहरों तक यूक्रेन की सेना ने जबरदस्त हमले किए हैं. इन हमलों में रूस का एक सुखोई एयरक्राफ्ट और 40 से ज्यादा आर्टिलरी, सैन्य वाहन और टैंक नष्ट हो गए हैं. डोनेस्क से लेकर बेलगोरोद तक विनाशक बारूद बरसा है. खास बात ये है कि यूक्रेन ने ये बड़े हमले चासिव यार शहर को बचाने के लिए किए हैं. यूक्रेनी इंटरलिजेंस एजेंसी की रिपोर्ट है कि रूसी सेना चासिव यार जीतने के

करीब है और आत्मरक्षा के लिए बड़े हमले जरूरी हैं. अब अमेरिका और ब्रिटेन ने भी यूक्रेन को रूसी धरती पर बड़े हमलों की इजाजत दे दी है.5 मई की सुबह ईस्टर के दिन यूक्रेन के राष्ट्रपति व्लादिमीर जेलेंस्की ने यूक्रेनी नागरिकों और सेना में जोश भरने के लिए कैथेड्रल के आंगन से एक लंबा भाषण दिया. इसी दिन यूक्रेनी सेना ने ईस्टर्न फ्रंटलाइन पर बनी रूसी चौकियों पर भीषण बारूदी वर्षा की. स्पेशल मिलिट्री ऑपरेशन जोन में रूस की वायुसेना के पायलट स्क्व-25

विमानों से बमवर्षा करने के लिए पहुंचे. ठीक उसी वक्त यूक्रेनी सेना के जवान स्ट्रिंगर मैनपैड के साथ तैनात थे. सामने उड़ते रूसी सुखोई 25 को मैनपैड के व्यू फाईंडर से टारगेट बनाने के बाद यूक्रेनी जवान ने ट्रिगर दबा दिया.

पायलट के जमीन पर पहुंचने से पहले सुखोई में हुआ धमाका गरजती हुई मिनी मिसाइल सुखोई की तरफ बढ़ी और उसे निशाना बना लिया. स्ट्रिंगर के विमान से टकराते ही रूसी पायलट ने जान बचाने के

लिए इजेक्ट बटन दबाया और विमान से निकल गया. इसके कुछ ही सेकंड बाद पायटल के जमीन पर पहुंचने से पहले ही स्क्व-25 जमीन से टकराया और जोरदार धमाका हुआ. 5 मई की सुबह जब राष्ट्रपति पुतिन ईस्टर समारोह में शिरकत कर रहे थे, जब मास्को के कैथेड्रल में समारोह हो रहा था, ठीक उसी वक्त ईस्टर्न फ्रंटलाइन पर यूक्रेनी सेना तबाही मचानी शुरू कर दी. ईस्टर्न फ्रंटलाइन पर रूस काही ध्वस्त नहीं किया गया, बल्कि यूक्रेनी ड्रोन और आर्टिलरी

ने कई सुनियोजित हमलों में रूस को बड़ा नुकसान पहुंचाया है. यूक्रेन ने ईस्टर्न फ्रंटलाइन पर हमला करके रूस के स्क्व-21 को तबाह कर दिया. डोनेस्क में यूक्रेनी ड्रोन ब्रिगेड ने रूस के तीन से ज्यादा टैंकों को एक साथ निशाना बनाया. टैंकों पर हमला तब किया गया जब वे कतार बांधे हमला करने के लिए आगे बढ़ रहे थे. यूक्रेन की आर्टिलरी ब्रिगेड ने रूस की सेल्फ प्रोपेल्ड आर्टिलरी गन को तबाह कर दिया. इसे पेड़ों के बीच छिपा कर तैनात किया गया था.

कांग्रेस-बीजेडी को घेरा

पीएम मोदी ने ओडिशा में भरी हुंकार

कहा-भगवान जगन्नाथ का बेटा है वह जरूर काम करेगा

नई दिल्ली- लोकसभा चुनाव की सरगर्मियों के बीच पीएम मोदी ने आज ओडिशा के बरहमपुर में एक जनसभा को संबोधित किया और विपक्ष पर जमकर प्रहार किया. पीएम मोदी ने कहा कि ओडिशा को जल्द ही पहली बार डबल इंजन सरकार मिलेगी. प्रधानमंत्री नरेंद्र मोदी ने विपक्ष पर हमला करते हुए कहा कि कांग्रेस और बीजेडी नेताओं ने ओडिशा को लूटा. ओडिशा को पहले कांग्रेस ने और फिर बीजेडी नेता ने लूटा. उन्होंने कहा, दिल्ली में जो भगवान जगन्नाथ का जो बेटा बैठा

है न, वह जरूर काम करेगा. जनसभा को संबोधित करते हुए पीएम मोदी ने कहा कि ओडिशा में इस बार 2 यज्ञ एकसाथ रहे हैं. एक यज्ञ देश में, हिंदुस्तान में मजबूत सरकार बनाने के लिए है. और दूसरा यज्ञ ओडिशा में भाजपा के नेतृत्व वाली मजबूत राज्य सरकार बनाने का है. मैं आज ओडिशा भाजपा को बहुत-बहुत बधाई देता हूं. ओडिशा भाजपा ने, ओडिशा की आकांक्षाओं को, यहां के युवा सपनों को ध्यान में रखते हुए, यहां की बहनों-बेटियों के सामर्थ्य को ध्यान में रखते हुए



बहुत ही विजनरी संकल्प पत्र जारी किया है.प्रधानमंत्री मोदी ने

है. इसलिए, यहां सरकार बनने के बाद हम पूरी शक्ति से संकल्प पत्र में की गई घोषणाओं पर अमल करेंगे. ये मोदी की गारंटी है. 4 जून पर यहां की बीजेडी सरकार की एक्सपायरी डेट लिखी हुई है. आज 6 मई है, 6 जून को भाजपा के मुख्यमंत्री पद का उम्मीदवार तय होगा. 10 जून को भुवनेश्वर में भाजपा के मुख्यमंत्री का शपथ समारोह होगा. मैं आज सबको भाजपा सरकार के मुख्यमंत्री के शपथ समारोह के लिए निमंत्रण देने आया हूं.

एमपी में थम गया तीसरे चरण का शोर

7 मई को होगा मतदान, सिंधिया-शिवराज समेत मैदान में हैं वे दिग्गज

भोपाल लोकसभा चुनाव के तहत तीसरे चरण का मतदान सात मई को कराया जाना है. वहीं इसको लेकर आज चुनावी शोर थम गया है. तीसरे चरण के चुनाव में मध्य प्रदेश की आठ लोकसभा सीटों मुरेना, भिंड, ग्वालियर, गुना, सागर, विदिशा, भोपाल और राजगढ़ पर मतदान कराया जाएगा. इनमें से तीन गुना, विदिशा और राजगढ़ हाई सीट है जहां से क्रमशः केंद्रीय मंत्री ज्योतिरादित्य सिंधिया .पूर्व सीएम शिवराज सिंह चौहान और पूर्व सीएम दिग्विजय सिंह की चुनावी किस्मत का फैसला होगा. मध्य प्रदेश में 19 अप्रैल को पहले चरण में छह सीटों पर मतदान कराया गया था और मतदान का प्रतिशत 66.44 रहा था. वहीं

दूसरे चरण में 26 अप्रैल को छह सीटों पर 67 फीसदी मतदान दर्ज किया गया था. गुना सिंधिया परिवार की पारंपरिक सीट है जिसपर 2019 में ज्योतिरादित्य को हार का सामना करना पड़ा था. तब उन्होंने कांग्रेस के टिकट पर चुनाव लड़ा था. उन्हें बीजेपी के केपी यादव ने हराया था. अब ज्योतिरादित्य बीजेपी का हिस्सा हैं. यहां ज्योतिरादित्य का मुकाबला कांग्रेस के यादवेंद्र यादव से है जिनके पिता देशराज सिंह के खिलाफ 2002 में सिंधिया ने चुनाव जीता था.



रांची में कई जगहों पर ईडी का छापा

मंत्री के निजी सचिव के घरेलू सहायक के घर से 20 करोड़ नकद बरामद

रांची प्रवर्तन निदेशालय (ईडी) ने झारखंड की राजधानी रांची के विभिन्न इलाकों में छापेमारी की। वीरेंद्र राम मामले में झारखंड के ग्रामीण विकास मंत्री आलमगीर आलम के निजी सचिव संजीव लाल के घरेलू सहायक से भारी मात्रा में नकदी बरामद की गई। बता दें कि अबतक 20 करोड़ से ज्यादा रुपये की गिनती हो चुकी है। अधिकारियों ने बताया कि गिनती अभी भी जारी है। सूत्रों के अनुसार, नकद राशि 500 के नोटों में बरामद की गई।



कि ईडी ने पिछले साल फरवरी में झारखंड ग्रामीण विकास विभाग के

किया था। लंबे समय तक पुछताछ के बाद ईडी ने उन्हें गिरफ्तार किया था। पुछताछ में ईडी के सामने वीरेंद्र राम ने कई बड़े व्यक्तियों के साथ अपने संबंधों का भी खुलासा किया। जानकारी के अनुसार राम के यहां 150 करोड़ की संपत्ति मिली थी। इसके अलावा दो करोड़ के स्वर्ण आभूषण भी बरामद किए गए थे। ईडी को वीरेंद्र राम के पास से एक लैपटॉप और कुछ पेन ड्राइव भी मिली थीं। ईडी ने पिछले साल 21 फरवरी को उनके 24 ठिकानों पर छापेमारी शुरू की थी जो 22 फरवरी को समाप्त हुई थी। इस छापेमारी के

दौरान उनके पास से बरामद दस्तावेजों के आधार पर वीरेंद्र राम से एजेंसी ने दो दिनों तक पुछताछ की थी। ईडी ने अदालत को बताया था कि राम और उसके परिवार के बैंक खातों की जांच में उनकी आय के कानूनी स्रोतों से अधिक धन की जानकारी प्राप्त हुई। आरोप है कि राम ने अपने पिता, पत्नी और परिवार के अन्य सदस्यों के नाम पर चल और अचल संपत्ति अर्जित की। ये संपत्ति परिवार की आय के अनुपात में नहीं है। वीरेंद्र राम के खिलाफ सितंबर 2020 में मनी लॉन्ड्रिंग मामले की शिकायत दर्ज की गई थी।

बसपा ने आखिरी वक्त पर बदला प्रत्याशी, बाहुबली धनंजय की पत्नी श्रीकला का कटा टिकट अब ये लड़ेंगे चुनाव

उत्तर प्रदेश से लोकसभा चुनाव के बीच बड़ी खबर सामने आई है। बहुजन समाजवादी पार्टी ने जौनपुर सीट से उम्मीदवार बाहुबली नेता धनंजय सिंह की पत्नी श्रीकला सिंह का टिकट काट दिया है। अब यहां से श्याम सिंह यादव को बसपा ने उम्मीदवार बनाया है। जानकारी के अनुसार, बसपा ने आखिरी वक्त में पूर्व सांसद धनंजय सिंह की पत्नी श्रीकला सिंह का टिकट काटा है। अब उनकी जगह निवर्तमान बसपा सांसद श्याम सिंह यादव पार्टी के उम्मीदवार होंगे, वो आज यानि नामांकन के आखिरी दिन पर्चा दाखिल करेंगे। कुछ दिनों पहले श्रीकला का टिकट कटने की चर्चा चल रही थी लेकिन रविवार की शाम नगर स्थित केंद्रीय कार्यालय पर उद्घाटन करते समय बसपा कोऑर्डिनेटर घनश्याम चंद्र खरवार ने इसे अफवाह बताया था। वहीं सोमवार की सुबह उनके टिकट कटने की पुष्टि बसपा जिलाध्यक्ष संग्राम भारती ने की। उन्होंने बताया कि श्रीकला सिंह का टिकट कट गया है अब उनकी जगह बसपा के निवर्तमान सांसद श्याम सिंह



यादव नामांकन करेंगे। इनके टिकट कटने का कारण क्या है यह तो नहीं पता। जानकारी मिली है कि टिकट कटने के बाद श्रीकला ने कार्यकर्ताओं की बैठक बुलाई है। बैठक में तय किया जाएगा कि श्रीकला सिंह निर्दल चुनावी मैदान में ताल ठोकेंगी या नहीं। श्रीकला ने चार दिन पहले ही पर्चा दाखिल किया था।

जौनपुर सीट पर छठे चरण में मतदान गौरतलब है कि जौनपुर में छठे चरण में 25 मई को वोटिंग होगी। इस चरण में पूर्वांचल की लालगंज, आजमगढ़, जौनपुर, मछलीशहर और भदोही में मतदान होगा।

छिंदवाड़ा के अमर शहीद बेटे का पहुंचा पार्थिव शरीर

आज अंतिम विदाई, सीएम होंगे शामिल, शोक में डूबा इलाका

छिंदवाड़ा जिले के एक और वीर सपूत ने शनिवार को देश की सुरक्षा करते - करते अपने प्राणों की आहुति दे दी। नगर के लोनिया करबल निवासी विक्की पहाड़े जम्मू कश्मीर के पुंछ में हुए आतंकी हमले में शहीद हो गए। शहीद विक्की पहाड़े वायु सेवा के कॉर्पोरल पद पर पदस्थ थे। सोमवार को उनका अंतिम संस्कार किया जाएगा, जिसमें सीएम मोहन यादव भी पहुंचेंगे। इसी कड़ी में शहीद का पार्थिव शरीर आज सुबह नागपुर से सेना के हेलिकॉप्टर के जरिए पार्थिव देह इमलीखेड़ा हवाई पट्टी छिंदवाड़ा पर लाया गया। यहां से विशेष वाहन के जरिए नागपुर रोड होते हुए परासिया रोड से नोरिया करबल पहुंचेगा। मुख्यमंत्री डॉ. मोहन यादव भी जवान को श्रद्धांजलि देने पहुंचेंगे। बता दें कि 4 मई शनिवार को जम्मू कश्मीर के पुंछ में वायु सेवा के काफिले पर आतंकियों ने हमला कर दिया था।

तकरीबन आधा घंटा सैनिकों और आतंकवादियों के बीच गोलीबारी होती रही। इस हमले में घायल वायु सेवा के पांच जवानों को हेलीकॉप्टर के माध्यम से उधमपुर आर्मी हॉस्पिटल में एडमिट कराया गया था। इन घायल पांच जवानों में छिंदवाड़ा के लोनिया करबल निवासी कॉर्पोरल विक्की पहाड़े भी थे। पांचों जवानों का इलाज उधमपुर के आर्मी अस्पताल में चल रहा था, लेकिन देर रात गंभीर हालत में कॉर्पोरल विक्की पहाड़े का निधन हो गया। इस कुर्बानी पर जहां पूरे देश में आंखें नाम हैं। नकुल और कमलनाथ ने वीर शहीद को दो विनम्र श्रद्धांजलि देश भक्ति की दिल में अलख जगाकर मातृभूमि की रक्षा के लिए अपने प्राणों को न्योछावर करने वाले देश के अमर जवान कॉर्पोरल विक्की पहाड़े को मग्न के पूर्व मुख्यमंत्री कमलनाथ व छिंदवाड़ा सांसद नकुलनाथ ने अपनी विनम्र श्रद्धांजलि अर्पित की है।

वेस्टइंडीज को मिली आतंकी हमले की धमकी, सीडब्ल्यूआई ने दिया सुरक्षा का आश्वासन

आईपीएल 2024 सीजन के तुरंत बाद अमेरिका और वेस्टइंडीज में एक जून से टी20 विश्व कप का आयोजन होना है। इसके लिए कई टीमों ने अपने खिलाड़ियों के नाम की घोषणा भी कर दी है और टूर्नामेंट की तैयारियां अंतिम चरण तक पहुंच चुकी हैं। टूर्नामेंट पर आतंकी हमले का साया आ गया है और वेस्टइंडीज को टी20 विश्व कप के दौरान हमले की चेतावनी मिली है। हालांकि क्रिकेट वेस्टइंडीज (सीडब्ल्यूआई) ने सुरक्षा का आश्वासन दिया है। उत्तरी पाकिस्तान से मिली धमकी टी20 विश्व कप के दौरान आतंकी हमले की धमकी उत्तरी पाकिस्तान से मिली है। मीडिया रिपोर्ट के अनुसार, प्रो इस्लामिक स्टेट (आईएस) ने स्पोर्टिंग इवेंट के दौरान हमले करने की योजना बनाई है। आईएस खोरासन की अफगानिस्तान-पाकिस्तान ब्रांच से एक वीडियो संदेश जारी किया गया है जिसमें कई देशों में हमले करने की बात कही गई और समर्थकों से इसमें जुड़ने की अपील की गई। सीडब्ल्यूआई ने सुरक्षा चिंताओं को खारिज किया टी20 विश्व कप के सह मेजबान क्रिकेट वेस्टइंडीज के सीईओ जॉनी ग्रेव्स ने आतंकी हमले की धमकी के बीच सुरक्षा चिंताओं को पूरी तरह खारिज किया है। ग्रेव्स ने कहा, हम मेजबान देश और शहरों के अधिकारियों के साथ करीब से काम कर रहे हैं और किसी भी खतरे से निपटने के लिए पूरी रणनीति के तहत आगे बढ़ रहे हैं

अमेरिकी कोर्ट में सहमति से हुआ तलाक भारत में ससुर पर गबन की एफआईआर

इंदौर। अमेरिका में हुए तलाक के बाद हाईप्रोफाइल परिवारों के मध्य चल रहा विवाद पुनः थाने पहुंचा है। सेवानिवृत्त आयकर कमिश्नर की बेटी ने तलाक के दो साल बाद ससुर पर गबन का केस दर्ज करवाया है। उसका आरोप है कि अमेरिका में अर्जित आय का तो आधा-आधा बंटवारा हो गया, लेकिन भारत में मिला स्त्रीधन ससुर के पास है। लंबी जांच और कानूनी सलाह के बाद पुलिस ने एफआईआर दर्ज की।

शिकायतकर्ता आकांक्षा जांभेकर समीट पाइंट स्क्रेनटन लेकवाना काउंटी पेनसिलवेनिया (यूपएस) में रहती थी। तलाक के बाद लसूडिया थाना अंतर्गत आने वाली कॉलोनी बसंत विहार (पुष्परतन पटेल) में पिता गिरीश जांभेकर (पूर्व कमिश्नर) के पास रहने लगी। आकांक्षा की रायगढ़ (महाराष्ट्र) में रहने वाले अवधूत शेंडेय से 20 जनवरी 2017 को शादी हुई थी। दोनों मल्टीनेशनल कंपनी में अमेरिका में नौकरी करते हैं।

शादी के पांच साल में ही उनमें विवाद हुआ और आकांक्षा और अवधूत ने काउंटी के दीवानी न्यायालय में परिवार दायर कर 25 मार्च 2022 को आपसी सहमति से तलाक ले लिया। आकांक्षा भारत आई और ससुर विजयकांत शेंडेय के विरुद्ध शिकायत दर्ज करवाते हुए कहा



कि अमेरिकी कानून के मुताबिक तो कोर्ट में संपत्ति का बंटवारा हो गया, लेकिन भारत में मुझे मिला स्त्रीधन अभी भी ससुर के पास है। पुलिस ने एक साल तक आकांक्षा से मिले शिकायती पत्र की जांच की और कानून के जानकारों से सलाह लेकर शनिवार रात विजयकांत के विरुद्ध हेराफेरी का प्रकरण दर्ज किया।

हीरे और सोने के आभूषणों की हेराफेरी में ऐसे फंसे ससुर

आकांक्षा ने कहा कि शादी में स्वजन, रिश्तेदारों से सोने की चेन, मंगलसूत्र, पेंडल, चूड़ियां,

कड़े, पाटले, हीरे का हार, हीरे के टाप्स, हीरे की अंगूठी, हीरे लगी कान की लटकन, सोने की नथ सहित करीब 170 ग्राम के आभूषण आदि सामान मिला था। विदेश ले जाती तो कस्टम ड्यूटी और पासपोर्ट में एंट्री करवानी पड़ती। यह सामान ससुर विजयकांत के सुपुर्द कर दिया था। अमेरिकी कानून के मुताबिक कोर्ट ने तलाक के वक्त संपत्ति का बंटवारा तो किया लेकिन अमेरिका में अर्जित संपत्ति ही बांटी जा सकी। ससुर को सौंपा सामान तो उसे आज तक नहीं मिला ही नहीं। पुलिस ने भी जांच में आरोप सही पाए और एफआईआर लिख ली।

कमल नाथ की भाजपा में एंट्री पर फिर बयानबाजी, अब मंत्री कैलाश विजयवर्गीय ने कहीं ये बात

इंदौर। विधानसभा चुनाव के बाद से ही कमल नाथ के भाजपा में जाने की अटकलें लगाई जा रही थी। इन अटकलों को और हवा तक मिली जब लोकसभा चुनाव की घोषणा से पूर्व कमल नाथ बेटे नकुल नाथ के साथ दिल्ली रवाना हो गए थे, हालांकि समय के साथ इन अटकलों पर विराम लग गया, लेकिन हाल ही में कैबिनेट मंत्री कैलाश विजयवर्गीय ने कमल नाथ की भाजपा में एंट्री को लेकर फिर बड़ा बयान दिया है।

अक्षय बम के मुद्दे पर हाईकमान नाराज, देर रात भाजपा नेताओं की ली बैठक, इन मुद्दों पर हुई चर्चा

इंदौर। भाजपा कार्यालय पर रविवार देर रात महत्वपूर्ण बैठक हुई। दिल्ली से बुलवाई इस बैठक में इंदौर जिले के सभी नौ विधायक, लोकसभा की पूर्व स्पीकर सुमित्रा महाजन, नगर अध्यक्ष गौरव रणदिवे सहित पार्टी के वरिष्ठ पदाधिकारी शामिल हुए। बैठक में अक्षय बम के नामांकन पत्र वापस लेने और उनके भाजपा में शामिल होने, कांग्रेस की नोटा अपील और मतदान का प्रतिशत बढ़ाने जैसे मुद्दों पर चर्चा हुई। सभी विधायक वीडियो कॉन्फ्रेंसिंग के जरिए जुड़े। बताया जा रहा है कि हाईकमान ने अक्षय बम के मुद्दे पर नाराजगी जताई है। साथ ही पार्टी पदाधिकारी से कहा है कि वह कांग्रेस के नोटा अभियान को हल्के में न लें। देर रात तक चली इस



बैठक में कुछ अन्य मुद्दों पर भी चर्चा हुई।

देर रात मिला मैसेज

बताया जा रहा है कि विधायकों को रविवार रात अचानक बैठक की सूचना दी गई। रात करीब 10 बजे से विधायकों के कार्यालय पर पहुंचने का सिलसिला शुरू हुआ। गौरतलब है कि 29 अप्रैल को

कांग्रेस प्रत्याशी अक्षय बम नामांकन फार्म वापस लेने के बाद भाजपा में शामिल हुए थे। इसके बाद पूर्व लोकसभा स्पीकर सुमित्रा महाजन का वीडियो सोशल मीडिया पर वायरल हुआ था। इसमें नाराजगी जताते हुए उन्होंने कहा था कि भाजपा के लोग भी अब नोटा का बटन दबाने के बारे में पूछने लगे हैं।

इंदौर में शराबपार्टी के दौरान सटोरिए ने तीन पुलिसकर्मियों को मारे चाकू, अफसरों ने दबा दी घटना

इंदौर। शराब पार्टी के साथ क्रिकेट मैच देख रहे पुलिसकर्मियों की उनके साथ मौजूद सटोरिए ने पिटाई कर दी। बात इतनी ज्यादा बढ़ी की तीन को चाकू मारकर घायल कर दिया। पुलिसकर्मियों से जुड़ी घटना होने से अफसरों ने बात दबा दी। शून्य पर कायमी कर दूसरे थाने को जांच भेजी गई। घटना मल्हारगंज थाना क्षेत्र स्थित नेहरु नगर में हाईराइज बिल्डिंग की है। बाणगंगा थाने का सिपाही नीरज तोमर, सौरभ तोमर, राहुल शर्मा, यश और एरोडम का कल्लू उर्फ दिलीप शराब पार्टी और आइपीएल मैच देख रहे थे। नशे की अवस्था में आपस में कहासुनी हो गई और कल्लू ने नीरज को पिटाई कर दी। उसको चाकू मारकर घायल कर दिया। सौरभ और यश ने बीच बचाव किया तो दोनों को खम्भी कर डाला। कल्लू के विरुद्ध एरोडम थाने में दो केस दर्ज हैं। पुलिसवालों के साथ ही उठता बैठाता है। क्रिकेट का आनलाइन सट्टा भी लगाता है। घटना के बाद तीनों पुलिसकर्मी बाणगंगा



थाने पहुंचे और शून्य पर कायमी करवाई। घटना स्थल मल्हारगंज थाना के अंतर्गत आता है। पुलिस ने जांच के लिए केस डायरी मल्हारगंज थाना को भेजी है।

करोलबाग में लूट था पुलिसकर्मी ने मोबाइल

पुलिसकर्मियों ने नशे की अवस्था में

कुछ दिनों पूर्व घटना की थी। बाणगंगा थाना अंतर्गत आने वाले करोल बाग में जोन-2 का अजीत और क्राइम ब्रांच की महिला पुलिसकर्मी पार्टी करने पहुंचे थे। महिला पुलिसकर्मी ने एक युवती का नशे में फोन छीन लिया। रात दो बजे पीड़िता थाने पहुंची और अफसरों को घटना बताई।

ऑडिटर-ऑपरेटर और आवक-जावक देखने वाले पर होगी FIR, निवेश की भी निकाली जाएगी जानकारी

इंदौर। नगर निगम में फर्जी बिलों के जरिए करोड़ों के भुगतान के मामले में सहायक ऑडिटर विक्रम वर्मा, कंप्यूटर ऑपरेटर जगदीश चौकसे और लेखा विभाग में आवक-जावक का काम देखने वाले मुरलीधरन के खिलाफ एफआईआर दर्ज होगी। निगमायुक्त द्वारा बनाई गई समिति की जांच रिपोर्ट में घोटाले में इन तीनों की भी संलिप्तता पाई गई है। यह बात भी सामने आई है कि आरोपित फर्जी बिल मार्च में ही पेश करते थे, ताकि वित्तीय वर्ष समाप्त होने की हड़बड़ी में वे आसानी से फर्जीवाड़े को अंजाम दे सके और इस पर किसी की नजर भी न पड़े। निगमायुक्त द्वारा बनाई गई समिति ने शुक्रवार देर रात अपनी रिपोर्ट निगमायुक्त को सौंप दी थी। समिति ने 188 फाइलों की जांच की और इसमें 150 से ज्यादा फाइलों में फर्जीवाड़ा मिला है। फर्जी दस्तावेजों के जरिए करीब 107 करोड़ रुपये के



बिल पेश किए गए थे। चौंकाने वाली बात यह है कि इसमें से 81 करोड़ रुपये का भुगतान किया भी जा चुका है। यानी नगर निगम के खाते से बगैर काम ही इतनी बड़ी रकम घोटालेबाजों के खाते में ट्रांसफर हो चुकी है। समिति ने जांच में यह भी पाया है कि फर्जीवाड़े को अंजाम देने की अब तक ठेकेदार फर्मों और निगम कर्मियों, एक्जीक्यूटिव इंजीनियर अभय राठौर की भूमिका सामने आई है। इसके अलावा ऑडिट शाखा के सहायक ऑडिटर विक्रम वर्मा, कंप्यूटर ऑपरेटर जगदीश चौकसे

और लेखा शाखा के मुरलीधर की भूमिका रही है। अब निगम इन तीनों के खिलाफ एफआईआर दर्ज कराएगा। **जमीनों में किया है निवेश** इधर यह जानकारी भी सामने आई है कि आरोपियों ने फर्जीवाड़े की ज्यादातर राशि जमीनों में निवेश की है। नगर निगम अब इन जमीनों की जानकारी निकालेगा। निगम के अधिकारियों ने कानूनी विशेषज्ञों से इस बात को लेकर चर्चा भी शुरू कर दी है कि फर्जीवाड़े की वसूली कैसे की जा सकती है।

फरार ठेकेदारों पर पांच हजार का इनाम गिरफ्तारी के लिए टीम गठित


इंदौर। इनेज घोटाले में गिरफ्तार चार आरोपितों को पुलिस ने रविवार दोपहर कोर्ट पेशकर जेल भेज दिया। तीन आरोपित अभी भी पुलिस रिमांड पर है। दो आरोपित फरार है। उनकी गिरफ्तारी पर पांच पांच हजार रुपये का इनाम घोषित कर दिया गया है गिरफ्तारी के लिए चार थानों की टीम गठित की गई है। डीसीपी जोन-3 पंकज पांडे के मुताबिक आरोपित मोहम्मद साजीद, रेणु बढेरा, उदयसिंह भदौरिया, चेतनसिंह भदौरिया का रिमांड समाप्त हो चुका है। चारों आरोपितों को दोपहर को कोर्ट पेश कर जेल भेज दिया। तीन आरोपित राहुल बढेरा, राजकुमार



सालवी और मोहम्मद जाकिर अभी भी रिमांड पर है। आरोपितों से नगर निगम से मिली फाइलों के संबंध में पूछताछ की जा रही है। उधर दो आरोपित मौसम व्यास और इमरान खान की तलाश जारी

कहीं नोटा के इस्तेमाल में नंबर वन न आ जाए इंदौर भाजपा हाईकमान की बढ़ी चिंता, देर रात हुई बैठक

इंदौर। रविवार देर रात भाजपा कार्यालय पर हुई नेताओं की बैठक के अलग-अलग मायने निकाले जा रहे हैं। नेता भले ही कह रहे हैं कि यह बैठक मतदान का प्रतिशत बढ़ाने को लेकर थी लेकिन अंदर की बात यह है कि इस बैठक में दिल्ली से जुड़े वरिष्ठ नेताओं ने 29 अप्रैल को हुए घटनाक्रम को लेकर नाराजगी जताई है। बैठक में इस बात की आशंका भी जताई गई है कि नोटा के बड़े पैमाने पर इस्तेमाल होने की स्थिति में स्वच्छता में देशभर में पहले पायदान पर खड़ा इंदौर नोटा के इस्तेमाल में भी पहले नंबर पर आ सकता है। ऐसा होना भाजपा के लिए अच्छा संकेत नहीं होगा। देर रात करीब साढ़े 12 बजे तक चली बैठक के बाद बाहर निकले नेता इस संबंध में चर्चा से बचते रहे। उन्होंने इतना ही कहा कि मतदान का प्रतिशत बढ़ाने को लेकर चर्चा थी, लेकिन सवाल यह उठ रहा है कि देर रात अचानक से वरिष्ठ नेताओं ने यूं ही पूर्व लोकसभा



अध्यक्ष सुमित्रा महाजन, नगराध्यक्ष गौरव रणदिवे, उप मुख्यमंत्री जगदीश देवड़ा और जिले के सभी नौ विधायकों को नहीं बुलाया होगा।

विशेष मुद्दम चलाएंगे

इधर बैठक से बाहर निकले भाजपा नगराध्यक्ष ने बताया कि मतदान का प्रतिशत बढ़ाने के लिए भाजपा विशेष अभियान चलाएगी। इसके तहत विशेष दल बनाए जा रहे हैं तो मतदान के लिए लोगों

को प्रेरित करेंगे। विशेष दलों में पार्टी के वरिष्ठ नेताओं को भी शामिल किया जाएगा ताकि उनके अनुभव का फायदा पार्टी को मिल सके। इसके अलावा सीए, डॉक्टर, वकील जैसे अलग-अलग क्षेत्रों से पार्टी से जुड़े लोगों के दल भी बनाए जा रहे हैं। ये सभी अपने-अपने क्षेत्रों में मतदान के लिए लोगों को प्रेरित करेंगे। पार्टी का लक्ष्य इस बार इंदौर में 70 प्रतिशत से ज्यादा मतदान कराने का है।

राष्ट्रीय लोक अदालत 11 मई को, इस बार लोगों को नहीं मिलेगी करों में छूट

इंदौर। आचार संहिता के चलते 11 मई को होने वाली राष्ट्रीय लोक अदालत में जनता को कर पर लगने वाले अधिभार में छूट नहीं मिल सकेगी। इंदौर निगमायुक्त शिवम वर्मा ने इसकी पुष्टि करते हुए बताया कि अब तक शासन स्तर पर इस संबंध में दिशा-निर्देश प्राप्त नहीं हुए हैं। इसके पहले 11 फरवरी को आयोजित राष्ट्रीय लोक अदालत में भी आमजन को अधिभार पर छूट नहीं मिल सकी थी। गौरतलब है कि 23 दिसंबर 2023 को ई-पालिका पोर्टल हैक हो गया था। इसके बाद से इसमें गड़बड़ी चल रही है। हाल ही में यह पोर्टल चालू तो हुआ, लेकिन पुराना डाटा रिकवर करने में दिक्कत आ रही है। पोर्टल पर पुराना रिकॉर्ड दिखाई नहीं देने से बड़ी संख्या में करदाता अब तक पुराना कर जमा नहीं कर सके हैं। उन्हें उम्मीद थी कि 11 मई को होने वाली राष्ट्रीय लोक अदालत में अधिभार पर छूट मिल जाएगी, लेकिन ऐसा नहीं हो सकेगा। निगमायुक्त वर्मा ने बताया कि ई-पालिका पोर्टल का डाटा रिकवर करने की कोशिश लगातार चल रही है। हमने आफ लाइन इंटी का काम भी शुरू कर दिया है।



जल्द ही काम करने लगेगा ई-पालिका टू

निगमायुक्त ने बताया कि नए पोर्टल का काम भी लगभग पूरा हो गया है। इसे ई-पालिका टू

नाम दिया गया है। इसके काम शुरू करने के बाद रिकार्ड पूरी तरह से अपडेट हो जाएगा। किसी भी तरह की गलत इंटी की गुंजाइश नहीं रहेगी।

अजमेर-उज्जैन स्पेशल ट्रेन को नहीं मिले यात्री, रेलवे ने किया रद्द

इंदौर गर्मियों की छुट्टी लगते ही रतलाम मंडल द्वारा अलग-अलग रूट के लिए स्पेशल ट्रेनों का संचालन किया जा रहा है। बावजूद इन रूट की ट्रेनों पर लंबी वेटिंग चल रही है। इसी बीच रेलवे ने 28 अप्रैल से उज्जैन-अजमेर के लिए स्पेशल ट्रेन का संचालन शुरू किया था, जिसे 30 जून तक संचालित किया जाना था। लेकिन ट्रेन में पर्याप्त बुकिंग नहीं होने से इसे निरस्त कर दिया गया है। दरअसल इस ट्रेन का संचालन इंदौर रेलवे स्टेशन से किया जाना था, लेकिन प्लेटफार्म उपलब्ध नहीं नहीं होने और रेल यातायात दबाव अधिक होने से संचालन उज्जैन से किया गया था। इधर इंदौर से अजमेर के बीच चलने वाली तीन साप्ताहिक नियमित ट्रेनों में लंबी वेटिंग जा रही है। रतलाम मंडल द्वारा अजमेर-उज्जैन-अजमेर स्पेशल ट्रेन का संचालन 27 अप्रैल से अजमेर से शुरू किया गया था। यह ट्रेन 28 अप्रैल को उज्जैन से अजमेर के लिए भी



रवाना हुई, लेकिन ट्रेन में सीमित संख्या में ही यात्री सवार हुए। आगे की तारीखों पर भी बुकिंग नाममात्र की रही। जिसके चलते रेलवे ने इस ट्रेन ने आगामी नौ फेरे निरस्त कर दिए। इस ट्रेन को 30 जून तक प्रति रविवार उज्जैन से अजमेर के लिए रवाना होना था। जबकि इंदौर से वर्तमान में चल रही तीन साप्ताहिक नियमित ट्रेनों में वेटिंग चल रही है। फिरोजपुर हमसफसर एक्सप्रेस प्रति गुरुवार लक्ष्मीबाई नगर स्टेशन से रवाना होती है। यह ट्रेन वर्तमान में रियेट है, यानी वेटिंग सीट भी खत्म हो चुकी है। इसी तरह प्रति सप्ताह

शनिवार को इंदौर से अजमेर जाने वाली बिकानेर महामना एक्सप्रेस में 69 वेटिंग है। प्रति रविवार इंदौर-दिल्ली वाया अजमेर ट्रेन में भी 43 वेटिंग चल रही है। इसी तरह इंदौर-जोधपुर डेली ट्रेन में आरएससी है। यानी कि इंदौर से अजमेर के लिए चल रही ट्रेनों में वेटिंग है। अगर अजमेर-उज्जैन-अजमेर ट्रेन को इंदौर से चलाया जाता है, बेहतर यात्री संख्या मिल जाती। रतलाम मंडल के पीआरओ खेमराज मीणा ने बताया कि स्पेशल ट्रेन में पर्याप्त यात्री नहीं मिलने से ट्रेन को आगामी फेरों के लिए निरस्त कर दिया गया है।

प्रचार थमने के बाद घर-घर पहुंच रह है प्रत्याशी

डेढ़ हजार वाहन अधिग्रहित कीए गए

भोपाल। भोपाल लोकसभा चुनाव के लिए रविवार शाम चुनाव प्रचार थम गया। राजनीतिक दलों ने घर-घर पहुंचकर जनसंपर्क शुरू कर दिया है। वहीं जिला प्रशासन ने सात मई मंगलवार को होने वाले मतदान की तैयारी पूरी कर ली है। सोमवार को लाल परेड मैदान से मतदान सामग्री वितरित की जाएगी। दोपहर 12 बजे से 2097 मतदान दल 916 लोकेशन के लिए रवाना होंगे। इसके लिए डेढ़ हजार निजी और सरकारी बसों और अन्य वाहनों का अधिग्रहण कर लिया गया है। अतिरिक्त अधिग्रहित बसों को विदिशा और राजगढ़ भी भेजा गया है। इधर मतदान केंद्रों पर सुरक्षा बल तैनात कर दिया गया है। इधर मतदान दल सबसे पहले बैरसिया विधानसभा क्षेत्र के लिए रवाना होंगे।



लिए 22 उम्मीदवार होने के कारण हर मतदान केंद्र पर एक-एक कंट्रोल यूनिट और 2-2 बैलेट यूनिट लगाई जाएगी। इधर, जिला निर्वाचन कार्यालय के अनुसार, लाल परेड मैदान मतदान सामग्री वितरित करने के लिए पूरी तरह


तैयार हो गया। रविवार शाम को को ईवीएम सहित ईवीएम सहित अन्य सामग्री पहुंच चुकी है। मतदान दल में शामिल अधिकारी-कर्मचारी सुबह छह बजे से पहुंचना शुरू हो जाएंगे। सुबह 8 बजे से चुनावी सामग्री का

वितरण किया जाएगा। यहां पर गर्मी को देखते हुए टेंट लगाया गया है। जहां पर पीने के पानी की पर्याप्त व्यवस्था की गई है। गर्मी में ठंडी हवा के लिए कूलर भी रखे जाएंगे। सुरक्षा व्यवस्था के भी मैदान पर पर्याप्त इंतजाम किए गए

हैं। इधर सीहोर विधानसभा क्षेत्र के लिए चुनाव सामग्री का वितरण जिला मुख्यालय सीहोर से किया जाएगा।

सहायक मतदान केंद्र जिले की सातों विधानसभा क्षेत्र के लिए 2097 मतदान केंद्र बनाए गए हैं। इसके अलावा 63 सहायक केंद्र बनाए गए हैं। जरूरत पड़ने पर मतदान कराने अतिरिक्त टीम और मशीन भी तैनात की जाएगी।
मतदान कराने के बाद ईवीएम लेकर सीधे जेल पहुंचेंगे दल जिले के 2097 केंद्रों पर सात मई को मतदान संपन्न होने के बाद दल हर बार की तरह इस बार लालपरेड ईवीएम लेकर नहीं पहुंचेंगे। बल्कि इस व्यवस्था में बदलाव किया गया है। अब मतदान दल ईवीएम लेकर सीधे जिला जेल पहुंचेंगे। जहां सख्त सुरक्षा के बीच ईवीएम को स्ट्रॉंग रूम में रखवाया जाएगा।

मतदान बढ़ाने के लिए व्यापारिक संगठन आगे आए, लक्की ड्रा निकालकर देंगे पुरस्कार



भोपाल। लोकसभा चुनाव में मतदान का प्रतिशत बढ़ाने के लिए जिला प्रशासन के साथ ही बैरागढ़ के व्यापारिक संगठन भी आगे आए हैं। प्रशासन की पहल पर बर्तन व्यापारी संघ ने बैरागढ़ के प्रत्येक बूथ पर दिन में तीन बार लक्की ड्रा निकालकर मतदाताओं को पुरस्कार प्रदान किया जाएगा। बर्तन व्यापारी संघ की जिला प्रशासन के साथ हुई बैठक में मतदान का प्रतिशत बढ़ाने पर जोर दिया गया। संघ के अध्यक्ष रामचंद्र मूलचंदानी ने बताया कि बैरागढ़ के अधिकांश बूथों पर संघ के सदस्य मतदाताओं को मतदान के लिए प्रेरित करेंगे। यहां 50 बूथों पर दिन में तीन पर लक्की ड्रा निकाला जाएगा। मतदान करने वाले किसी एक मतदाता को इंसुलेटेड पीवीसी बोतल पुरस्कार के रूप में दी जाएगी। प्रत्येक बूथ पर सुबह 10 बजे, दोपहर दो बजे एवं शाम पांच बजे ड्रा निकाला जाएगा। संघ के पदाधिकारी जवाहर मूलचंदानी, भगवान तेजवानी एवं

रामचंद्र आदि ने सभी मतदाताओं से मतदान का कर्तव्य निभाने की अपील की है।
कपड़ा बाजार बंद, अपील जारी कपड़ा व्यापारी संघ ने सात मई को चुनाव के दिन बैरागढ़ बाजार बंद रखने का निर्णय लिया है। संघ के अध्यक्ष कन्हैया इसरानी एवं महासचिव दिनेश वाधवानी ने सभी सदस्यों से आग्रह किया है कि सबसे पहले वे पूरे परिवार के साथ मतदान करें, इसके बाद दूसरे मतदाताओं को मतदान के लिए प्रेरित करें। संघ के सदस्य घर-घर जाकर मतदाताओं को वोट देने के लिए प्रेरित करेंगे। मतदाताओं को मतदान पर्ची निकलवाने में भी मदद कर जाएगी। संस्कार संस्था ने भी जन जागरण अभियान शुरू किया है। संस्था के सचिव बसंत चेलानी ने युवाओं को मतदान करने की शपथ दिलाई है। संस्था के अध्यक्ष सुशील वासवानी ने कहा है कि लोकतंत्र में मतदान करना हमारा दायित्व है। यह राष्ट्रधर्म निभाने की तरह है। यह धर्म हम

मतदान दल सोमवार को रवाना होंगे, लाल परेड के आसपास परिवर्तित रहेंगे कई मार्ग

भोपाल। सात मई को लोकसभा चुनाव को दृष्टिगत रखते सोमवार को मतदान सामग्री प्राप्त करने एवं अपने मतदान केंद्र पर पहुंचने के दौरान लालपरेड मैदान के आसपास वाले मार्गों पर यातायात का दबाव रहेगा। इस परिपेक्ष्य में जनसुविधा के लिए यातायात व्यवस्था में आवश्यकतानुसार परिवर्तन किया गया है। जो इस प्रकार रहेगा। - डीबी सिटी तिराहा से जेल मुख्यालय रोटीरी होकर कंट्रोल रूम तिराहे की ओर जाने वाला सामान्य यातायात (जीप/कार) डीबी सिटी तिराहे से मैदा मिल, जिन्सी धर्मकांटा होकर पुराने भोपाल की ओर अपने गन्तव्य की ओर जा सकेगा। इसी तरह से पुलिस मुख्यालय तिराहे से पुराना पुलिस कंट्रोल रूम होकर गांधी पार्क तिराहा, रोशनपुरा की ओर सामान्य यातायात प्रतिबंधित रहेगा। इसी तरह पुराना मछलीघर तिराहे से गांधीपार्क तिराहे की ओर आवागमन प्रतिबंधित रहेगा। सोमवार सुबह छह बजे से लोक परिवहन के वाहन एवं आम वाहनों के लिए डायवर्सन एवं यातायात व्यवस्था इस तरह रहेगी - रोशनपुरा से भारत टाकीज की ओर जाने वाले दो पहिया एवं चार पहिया वाहन बाणगंगा, मछलीघर, खटलापुरा, पीएचव्यू तिराहा, लिली टाकीज होते हुये भारत टाकीज की ओर जा सकेंगे। टीटीनगर से रेलवे स्टेशन, बस स्टैंड की ओर जाने वाली मिनी बसें एवं बड़ी बसें अपेक्स बैंक, लिंक रोड नंबर-एक से होते हुये बोर्ड ऑफिस चौराहा, मैदा मिल, जिन्सी धर्मकांटा, ऐशबाग फाटक से होकर भारत टाकीज होते हुये अपने गंतव्य स्थान तक जा



सकेंगे। भारत टाकीज से रोशनपुरा की ओर जाने वाले दो पहिया एवं चार पहिया वाहन लिली टाकीज पीएचव्यू तिराहा, खटलापुरा, मछलीघर, बाणगंगा, होते हुये रोशनपुरा की ओर जाएंगे। बस स्टैंड रेलवे स्टेशन से टीटी नगर, न्यूमार्केट की ओर आने वाली मिनी बसें एवं बड़ी बसें भारत टाकीज से होते हुये ऐशबाग फाटक, पुल बोगदा, धर्मकांटा, मैदा मिल, बोर्ड ऑफिस चौराहे से होते हुये अपने गंतव्य स्थान तक जा सकेंगी। - अनुमति प्राप्त सभी प्रकार के माल वाहक भारी वाहनों का प्रवेश भी लालपरेड की ओर आने वाले मार्ग -डीबी माल तिराहे से जेल मुख्यालय रोटीरी की ओर, लिली चौराहे से पुलिस मुख्यालय की ओर, रोशनपुरा से गांधी पार्क तिराहे की ओर पूर्णतः प्रतिबंधित

रहेगा। मतदान के लिए कर्मचारियों की बसों की पार्किंग इस तरह रहेगी - मतदान दलों को ले जाने वाली बसों की पार्किंग स्थल लालपरेड मैदान, हार्स रायडिंग मैदान एवं एमवीएम के मैदान में रहेगी। -मतदान सामग्री कार्य में संलग्न वरिष्ठ अधिकारियों के वाहन मोतीलाल स्टेडियम में सामने आमबगिया, आइट्टीआई मैदान एवं बैंड स्कूल पार्किंग में पार्क किये जा सकेंगे। -अन्य कर्मचारियों के दो पहिया/ चार पहिया वाहन रूस्तमजी परिसर, एमएलए रेस्ट हाउस परिसर में पार्क कर सकेंगे। -पुलिस बल को लाने ले जाने वाली समस्त बसों की पार्किंग व्यवस्था एमएलए रेस्ट हाउस परिसर में रहेगी। सभी बसों को विन्ध्यकोठी मार्ग से लाया ले जाया जायेगा।

रात में घर में किया झगड़ा, सुबह फांसी पर लटका मिला

भोपाल। परविलया सड़क थाना इलाके में शनिवार रात एक परिवार के मुखिया ने शराब के नशे में घर में झगड़ा किया। सुबह उसका शव कमरे में फांसी पर लटका मिला। पुलिस मामले की जांच कर रही है। परविलया सड़क थाना पुलिस के मुताबिक ग्राम झिरनिया निवासी 50 वर्षीय प्रकाश जाटव निजी काम करता है। उसके चार बच्चे हैं। उनमें से दो बच्चों की शादी भी हो चुकी है। प्रकाश शराब पीने का आदी था। आए दिन शराब पीने के बाद घर में सभी से गाली गलौज भी करता था। शनिवार रात को भी विवाद करने के बाद वह अपने कमरे में चला गया था। रविवार सुबह छह बजे स्वजन सोकर उठे तो उन्होंने प्रकाश को फांसी के फंदे पर लटका देखा। इस मामले में अभी स्वजन के बयान नहीं हो सके हैं। इस वजह से खुदकुशी की वजह स्पष्ट नहीं हो सकी है।

आरजीपीवी में जूनियर छात्र पर जानलेवा हमला, एक गिरफ्तार



भोपाल। राजीव गांधी प्रौद्योगिकी विश्वविद्यालय (आरजीपीवी) में छात्र गुटों के बीच आए दिन वर्चस्व को लेकर झड़प होती है। इसी क्रम में शनिवार पांच छात्रों ने एक जूनियर छात्र के सिर पर लोहे की राड से ताबड़तोड़ वार कर दिए। पुलिस ने हत्या के प्रयास का केस दर्ज कर एक आरोपित को गिरफ्तार कर लिया है। फरार छात्रों की तलाश की जा रही है। गांधी नगर थाना प्रभारी सुनील कुमार मेहर ने बताया कि मूलतः बालाघाट का रहने वाला 19 वर्षीय अनिकेत टेपरे कालेज में केमिकल ब्रांच का प्रथम वर्ष का छात्र है। वह विवि परिसर में बने एपीजे छात्रावास में रहता है। शनिवार रात करीब 10:30 बजे

अनिकेत खाना खाने के बाद छात्रावास परिसर में टहल रहा था। इस दौरान छात्र नितिन भदौरिया, निहाल सेन, दीपांशु, दवेन्द्र सैनी और योगेश वहां पहुंचे और उनके गुट से दूर रहने की बात कहते हुए गाली गलौज करना शुरू कर दी। अनिकेत ने इस बात का विरोध किया तो अनिकेत को पीटना शुरू कर दिया। मारपीट के दौरान नितिन ने अनिकेत के सिर पर राड से तीन-चार वार कर दिए। इससे वह लहलुहान होकर वहीं गिर गया। वारदात के बाद आरोपित मौके से फरार हो गए। पुलिस ने हत्या के प्रयास का केस दर्ज कर मुख्य आरोपित नितिन भदौरिया को गिरफ्तार कर लिया है।

सिंचाई का रकबा तो बढ़ा, पर नहीं बढ़ रही प्रदेश के किसानों की आय

भोपाल। मध्य प्रदेश में राजनीतिक दल खुद को किसान हितैषी बताते रहते हैं। चुनाव चाहे विधानसभा का हो या लोकसभा का, सभी दल किसानों को रिझाने में कोई कसर नहीं छोड़ते। राज्य के बजट में किसानों से जुड़ी योजनाएं प्राथमिकता में रहती हैं। इसके बाद भी जिस तरह से सिंचाई का रकबा बढ़ रहा है उस अनुपात में किसानों की आय नहीं बढ़ रही है। 2003 में राज्य की सिंचाई क्षमता 7.5 लाख हेक्टेयर थी, जो अब 47 लाख हेक्टेयर तक पहुंच गई है। इसे 2025 तक 65 लाख हेक्टेयर और अगले पांच वर्ष में एक करोड़ हेक्टेयर तक करने का लक्ष्य है। सिंचाई क्षमता बढ़ने के साथ ही कृषि उत्पादन भी बढ़ा, मगर किसानों की आय उस अनुपात में नहीं बढ़ी। इसके लिए प्रदेश के दोनों प्रमुख दल भाजपा और कांग्रेस एक-दूसरे को कोसते रहे हैं।



भारतीय सांख्यिकी कार्यालय (एनएसओ) की 2022 की एक रिपोर्ट के अनुसार मध्य प्रदेश के किसानों की औसत आय 2018-19 में आठ हजार 339 रुपये प्रतिमाह

आकलित की गई जो कि 2015-16 में 9740 थी। किसानों की आय के मामले में प्रदेश के किसानों की औसत आय 2018-19 में आठ हजार 339 रुपये प्रतिमाह

सबसे अच्छी स्थिति में मेघालय था जहां किसानों की मासिक आय 29 हजार 348 रुपये रही। हरियाणा की 22841 रुपये, केरल की 17,915 रुपये, उत्तराखंड की 13,552, कर्नाटक की 13,441 रुपये, गुजरात की 12,631 रुपये रही। आय कम होने के कारण किसान अपना मूल काम छोड़ दूसरे पेशे में या रोजगार के लिए दूसरे राज्यों में जाने को विवश हैं।
अधिक लागत के चलते भी नहीं बढ़ रही आय आमदनी नहीं बढ़ने से किसानों पर कर्ज की बोझ भी बढ़ रहा है। प्रदेश में प्रति किसान परिवार औसत 74 हजार रुपये का कर्ज है। चुनाव के दौरान कर्जमाफी की बात दोनों बड़े दल करते हैं। वर्ष 2018 में कर्जमाफी की घोषणा के बाद कांग्रेस प्रदेश की सत्ता में आई थी। सरकारों का ध्यान किसानों आय बढ़ाने पर रहे तो उनका कर्ज का बोझ कम हो सकता है।

भील समुदाय की चित्रकार अनिता अमलियार के चित्रों की प्रदर्शनी

भोपाल। शहर में कलात्मक, सांस्कृतिक, सामाजिक, खेल, धार्मिक आदि गतिविधियों का सिलसिला निरंतर चलता रहता है। सोमवार 06 मई को भी शहर में ऐसी अनेक गतिविधियों का आयोजन होने जा रहा है, जिनका आप आनंद उठा सकते हैं। यहां हम कुछ ऐसे ही चुनिंदा कार्यक्रमों की जानकारी पेश कर रहे हैं, जिसे

पढ़कर आपको अपनी दिन की कार्ययोजना बनाने में आसानी होगी। इंदिरा गांधी राष्ट्रीय मानव संग्रहालय ने माह का प्रदर्श के तहत गोंड समुदाय के अनुष्ठानिक उपकरण मंगरोही- एक विवाह स्तंभ को प्रदर्शित किया है। वीथी संकुल में इसे सुबह 11 बजे से शाम छह बजे तक देखा जा सकता है। मप्र जनजातीय संग्रहालय की लिखंदरा

दीर्घा में भील समुदाय की चित्रकार अनिता अमलियार के चित्रों की प्रदर्शनी सह-विक्रय का संयोजन किया गया है। चित्रों को सुबह 11 बजे से देखा जा सकता है। शौर्य स्मारक के मुक्ताकाश मंच पर शाम पांच बजे से सैन्य फिल्म प्रामिस एंड रेस्प्युरेंस दिखाई जाएगी। फिल्म्स डिवीजन आफ इंडिया द्वारा प्रस्तुत यह फिल्म भूतपूर्व सैनिकों के



पुनर्वास और कल्याण पर आधारित है। दुष्यंत कुमार स्मारक पांडुलिपि संग्रहालय में साहित्यकार कांता राय के बहुआयामी व्यक्तित्व एवं कृतित्व पर केंद्रित 'कांता राय = सृजन के विविध आयाम' कार्यक्रम का आयोजन किया जा रहा है। शाम छह बजे से आरंभ होने वाले कार्यक्रम में कई साहित्यकार मौजूद रहेंगे।

साम्पदकीय

आधी आबादी: सौंदर्य के बाजार में उम्र की परवाह नहीं, गायब हुआ श्रमशील विमर्श

पेशे से वकील और पत्रकार, साठ साल की एलेक्जेंड्रा रोड्रिग्स ने अर्जेंटीना का मिस यूनिवर्स ब्यूनास आयर्स खिताब जीता है। कहा जा रहा है कि उन्होंने ऐसा करके इतिहास रच दिया है। उनके साथ चौंतीस प्रतियोगी और भी थे, जिनकी उम्र 18 वर्ष से 73 वर्ष तक थी। यानी उन्होंने अपने से बहुत छोटी और बड़ी उम्र की महिलाओं को पछाड़कर अपनी जगह बनाई। अब रोड्रिग्स मिस यूनिवर्स प्रतियोगिता में भाग ले सकेंगी। यह एक तरह से सौंदर्य प्रतियोगिताओं का पैराडाइम शिफ्ट है।अब तक मिस यूनिवर्स प्रतियोगिता में भाग लेने के लिए 18 से 28 साल की उम्र की महिलाएं ही जा सकती थीं। लेकिन 2023 में मिस यूनिवर्स संस्था ने घोषणा की कि अब इस प्रतियोगिता में अठारह साल से लेकर किसी भी उम्र की महिलाएं भाग ले सकेंगी। जब रोड्रिग्स से पूछा गया कि आखिर वह अपनी जीत का कारण क्या मानती हैं, तो उन्होंने कहा कि शायद निर्णायकों को मेरा आत्मविश्वास पसंद आया और मैं अपनी पीढ़ी की महिलाओं का प्रतिनिधित्व कर रही थी। उन्होंने कहा कि वह मिस यूनिवर्स क्राउन पाने की जी-तोड़ कोशिश करेंगी। यह पूछने पर कि 60 की उम्र में भी वह इतनी युवा कैसे दिखती हैं, उन्होंने कहा कि उनकी स्वस्थ जीवन शैली इसके लिए जिम्मेदार है। दिलचस्प बात यह है कि सारा का सारा सौंदर्य उद्योग महिलाओं को यही सिखाता रहा है कि कैसे वे युवा और सुंदर दिखें? इसके लिए वे क्या-क्या करें? इसी के लिए वे अपने उत्पाद बाजार में उतारते हैं। इन सौंदर्य के मानकों को महिलाओं के आत्मविश्वास और उनकी सफलता से जोड़ दिया गया है। आज पूरी दुनिया की महिलाएं सौंदर्य उद्योग की गिरफ्त में हैं। वे चाहकर भी इससे नहीं निकल सकतीं, क्योंकि हर स्त्री आत्मविश्वासी दिखना चाहती है। और आत्मविश्वास बढ़ाने के लिए क्या करना चाहिए, इसे सौंदर्य उत्पाद कंपनियों की मार्केटिंग रणनीति के जरिये उन्हें पल-पल बताया जाता है। औरतों को हमेशा सुंदर ही दिखना चाहिए, चाहे वे घूंघट में हों या बिकिनी में, चाहे युवा हों या बूढ़ी। इस सोच में कोई बदलाव नहीं आया है, आज भी नहीं, जिसे औरतों का युग कहा जा रहा है।सौंदर्य उद्योग ने स्त्री विमर्श के सारे नारों को अपने-अपने उत्पादों को बेचने के लिए हड़प लिया है। फलां क्रीम लगाइए और सुंदर दिखिए तथा आत्मविश्वास बढ़ाइए। फलां कार चलाइए और अपने अंदर की ताकत को महसूस कीजिए कि कोई भी स्त्री कुछ भी कर सकती है। सौंदर्य प्रतियोगिता आयोजित करने वालों ने भी अपनी रणनीतियों में बदलाव किया है। अब मोटी स्त्रियों के लिए भी ऐसी प्रतियोगिताएं हो रही हैं। शादीशुदा औरतों और उम्र दराज औरतों के लिए भी अब ऐसे रास्ते खोल दिए गए हैं। इसका कारण यह है कि सौंदर्य उत्पादक कंपनियों को लगता है कि सिर्फ 18 से लेकर 28 साल तक की उम्र की औरतों का सेगमेंट बनाए रखना कम फायदे का सौदा है। फायदा तो तब होगा, जब किसी उत्पाद को हर उम्र की औरतें इस्तेमाल करें। इसलिए हर उम्र की औरतों को बताना जरूरी है कि तुम किसी से कम नहीं हो। तुम भी सुंदर और युवा दिख सकती हो। थोड़ी कोशिश तो करो-एज इज जस्ट ए नंबर (उम्र तो बस एक संख्या है)। बस जेब में पैसे होने चाहिए, तो देखो, क्या नहीं कर सकती हो।वास्तव में देखें, तो औरतों को सिर्फ उनकी चमकती और मुलायम त्वचा में तब्दील कर दिया गया है। किसी को भी बुद्धिमती स्त्री नहीं चाहिए। सवाल पूछने वाली तो हरगिज नहीं! बस वही चाहिए, जो बता सके कि अमुक लोशन इस्तेमाल करते ही उसकी सारी झुर्रियां गायब हो गईं और वह अपनी बेटी जैसी दिखने लगी। कई साल पहले ब्रिटेन की एक महिला ने प्लास्टिक सर्जरी के जरिये अपनी शक्ल और त्वचा को बिल्कुल अपनी बेटी जैसा करवा लिया था। कुछ साल पहले दिल्ली के सौंदर्य विशेषज्ञों की रिपोर्ट में बताया गया था कि आम फेशियल और पेडीक्योर, मेनीक्योर की बात तो छोड़िए, पचहतर और अस्सी साल की महिलाएं भी अपने हाथों की झुर्रियां निकलवाने आती हैं।कायदे से तो स्त्री विमर्श के इस युग में श्रमशील स्त्रियों की बात होनी चाहिए थी कि वे पूरी जिंदगी किन-किन चुनौतियों से जूझती हैं। मगर अफसोस वैसी स्त्रियां हमें कहीं दिखाई नहीं देती। वे अक्सर किसी खबर का हिस्सा नहीं बनतीं। बनती हैं तो तब, जब किसी हादसे का शिकार हो जाती हैं। स्त्रियों का नया नारा सिर्फ और सिर्फ सुंदर दिखना बना दिया गया है।

एक वीडियो से गरमाई पश्चिम बंगाल की राजनीति: क्या मनगढ़ंत थी संदेशखाली की घटना?

क्या पश्चिम बंगाल के संदेशखाली में महिलाओं के यौन उत्पीड़न और बलात्कार की घटना और उसके बाद इस मुद्दे पर महिलाओं के जिस दोलन ने देश-विदेश में सुर्खियां बटोरी थी, वह सब मनगढ़ंत था? इस मामले में भाजपा के एक नेता और एक पीड़िता के स्टिंग ऑपरेशन का वीडियो सामने आने के बाद राज्य की राजनीति अचानक गरमा गई है। सत्तारूढ़ तृणमूल कांग्रेस ने जहां इसे एक बड़ी साजिश बताया है। वहीं भाजपा का दावा है कि यह वीडियो ही फर्जी है। उत्तर 24-परगना जिले के जिस संदेशखाली का नाम इस साल पांच जनवरी के पहले देश तो दूर राज्य के ज्यादातर लोग भी नहीं जानते थी वही भाजपा का प्रमुख चुनावी मुद्दा बन गया था। बीती जनवरी में ईडी की टीम पर हमले और उसके बाद तृणमूल कांग्रेस नेताओं के कथित यौन उत्पीड़न के खिलाफ सड़कों पर उतरने वाली महिलाओं के कारण सुंदरबन इलाके में बांग्लादेश की सीमा से सटे इस द्वीप को अंतरराष्ट्रीय स्तर पर सुर्खियां मिलती रही हैं। पार्टी के निचले स्तर के कार्यकर्ताओं से लेकर प्रधानमंत्री नरेंद्र मोदी की चुनावी रैलियों में संदेशखाली की महिलाओं का कथित यौन उत्पीड़न की गूंज सुनाई देती रही है। इस मामले को अपने सियासी हित में धुनाने के लिए ही पार्टी ने संदेशखाली की एक पीड़िता रेखा पात्रा को ही बशीरहाट संसदीय सीट पर मैदान में उतारा है। प्रधानमंत्री मोदी ने भी शुरुआती दौर में खुद रेखा से फोन पर बात की थी। इससे साफ है कि पार्टी इस मुद्दे को लेकर कितनी गंभीर है। लेकिन अब स्टिंग ऑपरेशन के जरिए तैयार ताजा वीडियो ने इस पूरे मामले को एक नया रंग तो दिया ही है, इससे तृणमूल कांग्रेस को भाजपा पर जवाबी हमले को एक मजबूत हथियार भी मिल



गया है। यह वीडियो तृणमूल कांग्रेस ने शनिवार को सोशल मीडिया पर जारी किया था। हालांकि, स्वतंत्र रूप से उसकी पुष्टि नहीं की जा सकी है। खुफिया कैमरे से रिकॉर्ड किए गए उस वीडियो में यह बात सामने आई है कि संदेशखाली में तृणमूल कांग्रेस के नेताओं की ओर से महिलाओं के बलात्कार की घटना पूरी तरह झूठी और मनगढ़ंत है और इसके पीछे राज्य के प्रमुख भाजपा नेता शुभेंद्र अधिकारी का हाथ है। भाजपा के संदेशखाली ब्लॉक-2 के मंडल अध्यक्ष गंगाधर कयाल को उस वीडियो में यह कहते सुना जा सकता है कि कुछ महिलाओं को पार्टी के वरिष्ठ नेता शुभेंद्र अधिकारी के निर्देश पर बलात्कार और यौन उत्पीड़न की शिकायत दर्ज करने के लिए तैयार किया गया था। यहां इस बात का जिक्र प्रासंगिक है कि संदेशखाली ब्लॉक-2 की महिलाओं ने ही कथित तृणमूल कांग्रेस को भाजपा पर जवाबी हमले को एक मजबूत हथियार भी मिल

वीडियो में सवाल करने वाले का चेहरा नजर नहीं आता। लेकिन भाजपा नेता का चेहरा साफ है। वे कहते हैं- हमने महिलाओं को ट्रेनिंग देकर बलात्कार और यौन उत्पीड़न की शिकायत दायर करने के लिए तैयार किया था। उसका कहना है कि कुछ महिलाएं आखिरी मौके पर डर कर शिकायत करने से पीछे हट गईं। गंगाधर कयाल का दावा है कि शुभेंद्र अधिकारी ने उसे और क्षेत्र के अन्य भाजपा नेताओं को शाहजहां शेख, शिबू हाजरा और उत्तम सदांर नामक तीन तृणमूल नेताओं के खिलाफ बलात्कार के आरोप लगाने के लिए तीन-चार स्थानीय महिलाओं को उकसाने को कहा था। फिलहाल यह तीनों नेता जेल में हैं। कलकत्ता हाईकोर्ट के निर्देश पर संदेशखाली की घटना की जांच सीबीआई कर रही है। संदेशखाली से हाल में भारी तादाद में हथियार और गोला-बारूद भी बरामद किए गए थे। उस वीडियो में दावा किया गया है कि शुभेंद्र अधिकारी ने खुद

संदेशखाली के एक घर में हथियार रखवाए थे। बाद में केंद्रीय एजेंसियों ने मौके से उसे बरामद किया था। दिलचस्प बात यह है कि बशीरहाट की भाजपा उम्मीदवार रेखा पात्रा ने भी अपना यौन उत्पीड़न होने का दावा किया था। इस घटना से उपजी सहानुभूति को धुनाने के लिए ही पार्टी ने उसको बशीरहाट सीट से मैदान में उतारा था। संदेशखाली इलाका इसी लोकसभा के तहत है। वीडियो में एक महिला को यह कहते हुए सुना जा सकता है कि उसने अंग्रेजी में लिखी एक शिकायत पर बिना समझे हस्ताक्षर कर दिए थे। उसमें लिखा था कि शाहजहां शेख समेत तृणमूल कांग्रेस के तीन नेताओं ने उसके साथ बलात्कार किया है। उस महिला ने बलात्कार की घटना से साफ इंकार किया है। संदेशखाली की घटना से बैंकफुट पर आई तृणमूल कांग्रेस इस वीडियो के सामने आने के बाद भाजपा के प्रति आक्रामक हो गई है। मुख्यमंत्री ममता बनर्जी ने अपनी एक चुनावी रैली में

कहा है कि यह वीडियो भाजपा की मानसिकता को दर्शाता है। यह बंगाल को बदनाम करने की एक सुनियोजित साजिश है। दूसरी ओर, भाजपा ने इस वीडियो को फर्जी करार दिया है। पार्टी के वरिष्ठ नेता शुभेंद्र अधिकारी ने अपने एक ट्वीट में उस नेता गंगाधर कयाल का एक वीडियो पोस्ट किया है। उसमें वह कहता नजर आ रहा है कि स्टिंग ऑपरेश वाले वीडियो में उसकी आवाज विकृत की गई है यानी वह उसकी आवाज नहीं है। शुभेंद्र ने भी पत्रकारों से बातचीत में कहा कि यह वीडियो फर्जी है और इसे बनाने के लिए तकनीक का सहारा लिया गया है। उन्होंने इसके लिए तृणमूल कांग्रेस के लोगों को जिम्मेदार ठहराया है। राजनीतिक विश्लेषकों का कहना है कि फिलहाल इस वीडियो का सत्यापन होना बाकी है। इसे बनाने वाले लोगों के नाम भी सामने नहीं आए हैं। लेकिन अगर इसमें जरा भी सच्चाई है तो इससे चुनाव के बाकी चरणों में भाजपा को नुकसान हो सकता है।

सुप्रीम फैसले से वैवाहिक संस्कार के बचे रहने की आस, समाज सुधार की राह दिखाता अहम आदेश

अदालती निर्णय कई बार सामाजिक सुधारों की पीठिका तैयार करते हैं। सुप्रीम कोर्ट ने विगत 19 अप्रैल, 2024 को अपने एक निर्णय के माध्यम से ऐसा ही किया। न्यायमूर्ति नागरत्ना तथा न्यायमूर्ति जॉर्ज मसीह की पीठ का निर्णय मूलतः हिंदू धर्म के विवाह में सप्तपदी तथा दूसरे संस्कारों के महत्व के बारे में था, किंतु इस निर्णय में न्यायालय ने मौजूदा समाज की विसंगतियों और उनसे पैदा होने वाली जटिलताओं को उजागर करते हुए अपनी गंभीर चिंता व्यक्त की। मुकदमा ऐसे दंपती का था, जिसमें पति-पत्नी, दोनों प्रशिक्षित पायलट थे। दोनों ने 2021 के मार्च महीने में सगाई की तथा उसके बाद जुलाई में एक मंदिर में जाकर तथाकथित रूप से विवाह करके एक प्रमाणपत्र ले लिया और फिर उसी प्रमाणपत्र के आधार पर अपने विवाह का पंजीकरण करा लिया। दोनों के परिवार वालों ने उनकी शादी हिंदू रीति-रिवाजों से करने के लिए 25 अक्टूबर, 2024 की तिथि तय की, किंतु दोनों के बीच इस दौरान आपसी मतभेद इतने बढ़ गए कि नौबत विवाह विच्छेद के मुकदमे तक पहुंच गई। इस तथाकथित विवाह में सप्तपदी (पवित्र अग्नि के चारों तरफ सात फेरें लगाकर सात वचन निभाने का संकल्प) का संस्कार संपन्न नहीं किया गया था। इसलिए अदालत के सामने एक तर्क यह दिया गया कि हिंदू विधि में सप्तपदी के बगैर विवाह संपन्न नहीं हो सकता, अतः इस रिश्ते को वैवाहिक रिश्ते की कानूनी मान्यता नहीं दी जा सकती। अन्य बातों के अलावा अदालत के सामने एक प्रश्न यह भी था कि क्या सप्तपदी के बिना किसी हिंदू विवाह को वैधानिक मान्यता दी जा सकती है? इसका उत्तर देते हुए सुप्रीम कोर्ट ने हिंदू विवाह के अनुष्ठानों और उसके कानूनी और सामाजिक प्रभावों की व्यापक विवेचना की। अदालत ने कहा कि हिंदू विवाह एक संस्कार है और हिंदू विवाह के अंतर्गत उसे तब तक मान्यता नहीं दी जा

सकती, जब तक कि सभी अनुष्ठानों का पूरी तरह पालन न कर लिया गया हो। यही नहीं, सर्वोच्च न्यायालय ने आगे कहा कि भारतीय समाज में हिंदू विवाह को बहुत सम्मान से देखा जाता रहा है और आज की युवा पीढ़ी को वैवाहिक जीवन में प्रवेश करने से पहले हिंदू विवाह पद्धति पर गंभीरता पूर्वक चिंतन करना चाहिए। चूंकि अदालत के सामने विचाराधीन इस मामले में सप्तपदी के अनुष्ठान का पालन नहीं किया गया था। इसलिए सुप्रीम कोर्ट ने इस दलील को माना और विवाह वैध रीति के अभाव में मान्यता नहीं दिए जाने की बात की। इस मामले की खास बात यह है कि अदालत ने अपने को केवल कानून के तकनीकी पहलुओं तक सीमित रखने के बजाय सामाजिक पहलुओं पर भी अपना रुख स्पष्ट किया। सुप्रीम कोर्ट ने विवाह जैसी महत्वपूर्ण संस्था को बहुत हल्के में लेने की बढ़ती प्रवृत्ति पर चिंता व्यक्त की। अदालत की पीठ ने कहा कि विवाह कोई वाणिज्यिक गतिविधि नहीं है, जिसे उपहारों और अन्य आर्थिक लेन-देन का माध्यम मात्र मान लिया जाए, बल्कि यह एक पवित्र बंधन है। इसमें वर-वधू को सामाजिक मान्यता देकर पति और पत्नी के ऊंचे पद पर प्रतिष्ठित किया जाता है। अदालत ने कहा कि विवाह केवल नाचने-गाने और जश्न मनाने का ही मौका नहीं होता, अपितु यह पवित्र वैवाहिक संबंधों की आधारशिला है। इसलिए युवक-युवतियों को इसे बहुत गंभीरता पूर्वक लेना चाहिए। इस प्रकरण का एक पहलू यह भी था कि पक्षकारों ने मंदिर में विवाह के बाद मंदिर के पुजारी से उसका प्रमाणपत्र ले लिया था तथा उसी आधार पर विवाह पंजीकरण करा लिया था। यह सब कुछ बहुत आनन-फानन में और जल्दबाजी में किया गया था। इसलिए अदालत के सामने एक सवाल यह भी था कि क्या पंजीकरण हो जाने के बाद विवाह की वैधता को चुनौती दी जा सकती है? अदालत ने इस पर कहा



कि पंजीकरण, विवाह के संपन्न हो जाने के बाद की महज औपचारिकता है, इसलिए पंजीकरण मात्र से ही उसे कानूनी मान्यता नहीं दी जा सकती। इस मामले में चूंकि हिंदू विवाह के लिए जरूरी अनुष्ठान पूरे नहीं किए गए थे, इसलिए कानून की निगाह में उसे विवाह माना ही नहीं जा सकता। अतः पंजीकरण करवा लेने मात्र से ही तथाकथित विवाह को कानूनी मान्यता नहीं दी जा सकती। सर्वोच्च न्यायालय ने इस प्रकरण में हिंदू विव ह के पारंपरिक अनुष्ठानों के कानूनी और सामाजिक पहलुओं को निरूपित करते हुए आह्वान किया कि सामाजिक ताने-बाने को मजबूती देने के लिए समाज को भी आगे आना

चाहिए। सप्तपदी के महत्व को बताते हुए सुप्रीम कोर्ट ने ऋग्वेद के सूत्रों के हवाले से बताया कि इस अनुष्ठान के संपन्न होने पर वर नववधू से कहता है कि अब वे एक-दूसरे के सखा यानी मित्र हो गए हैं और फिर वह कामना करता है कि दोनों सदैव ही एक-दूसरे के बने रहें तथा कभी अलग न हों। इस तरह पत्नी, पति की अर्धांगिनी का दर्जा हासिल कर लेती है। इन उदात्त भावों की आधारशिला पर मजबूत संबंधों के भविष्य की भूमिका तैयार होती है। यही नहीं, सुप्रीम कोर्ट ने आज की युवा पीढ़ी का आह्वान करते हुए/कहा कि वे हिंदू विवाह के अनुष्ठानों में निहित भावों को गंभीरता से समझें और उसे

अपने आचरण में ढालें। ऐसे मौके बहुत कम आते हैं, जब अदालतें कानून की तकनीकी जटिलताओं से आगे बढ़कर समाज-सुधार के मुद्दों पर अपनी राय रखती हों। इस मामले में सुप्रीम कोर्ट ने इस गुरुतर दायित्व का निर्वहन किया है, जो स्वागत योग्य है। विवाह जैसी महत्वपूर्ण संस्था के प्रति बदलते दृष्टिकोण से बढ़ते हुए सामाजिक विघटन की पृष्ठभूमि में यह और भी प्रासंगिक हो गया है। समाज सुधार के मामलों में अदालतों की भूमिका अक्सर बहुत सीमित होती है, इसलिए अब समाज की जिम्मेदारी है कि वह इस पहल को अंजाम तक पहुंचाए

रुसलान का हुआ बंटाधार, मैदान की कमाई में सुधार, बड़े मियां छोटे मियां का हाल



सिनेमाघरों में इन दिनों बहुत सी फिल्में लगी हुई हैं, जो दर्शकों का मनोरंजन करा रही हैं। हालांकि, यादातर फिल्मों को दर्शकों की ओर से सकारात्मक प्रतिक्रिया नहीं मिल रही है। हाल ही में रिलीज हुई आयुष शर्मा की फिल्म रुसलान का बॉक्स ऑफिस पर बुरा हाल है। फिल्म रिलीज के कुछ दिन बाद ही फ्लॉप की कगार पर पहुंच गई है। वहीं, अक्षय कुमार और टाइगर श्रॉफ की फिल्म बड़े मियां छोटे मियां और अजय देवगन की मैदान भी दर्शकों उम्मीद के मुताबिक कमाई नहीं कर सकी हैं। आइए जानते हैं

इस वजह से जब वी मेट 2 नहीं बनाना चाहते इम्तियाज अली, करीना के साथ फिर काम नहीं करने पर भी की बात

इम्तियाज अली इन दिनों अपनी फिल्म चमकीला की सफलता का जश्न मना रहे हैं। इम्तियाज के निर्देशन में बनी इस फिल्म में दिलजीत दोसांझ ने अमर सिंह चमकीला और परिणीति चोपड़ा ने चमकीला की पत्नी अमरजोत कौर का किरदार निभाया है। इम्तियाज जब वी मेट जैसी सुपरहिट फिल्म भी दे चुके हैं। करीना कपूर खान और शाहिद कपूर अभिनीत यह फिल्म रोमांस का प्रतीक है और आज भी दर्शकों से जुड़ी हुई है। हम प्रशंसक काफी समय से निर्देशक से सीक्रेल के बारे में पूछ रहे हैं। अब उन्होंने इस बारे में फिर खुलकर बात की है। निर्देशक ने इस बड़ी ब्लॉकबस्टर फिल्म के बाद करीना के साथ फिर से काम करने पर खुलकर बात की। उन्होंने खुलासा किया कि अब तक ऐसा क्यों नहीं हुआ। जब वी मेट के सीक्रेल के बारे में बात करते हुए इम्तियाज अली ने इसके विचार को खारिज कर दिया, लेकिन यह भी कहा कि वह करीना कपूर खान के साथ फिर से काम करना पसंद करेंगे। यह



बताते हुए कि ऐसा अभी तक क्यों नहीं हो सका निर्देशक ने आगे कहा कि जब भी कोई फिल्म निर्माता किसी कलाकार के साथ काम करता है तो उस पर यह जिम्मेदारी होती है कि वह केवल उस कलाकार के के लिए ही कुछ भी न करें। विचार यह है कि पुनर्मिलन केवल तभी किया जाए, जब आपने पहले जो किया है उसकी तुलना में कोई बेहतर या पूरी तरह से अलग प्रोजेक्ट हो। इसके साथ ही उन्होंने जब वी मेट का सीक्रेल बनाने को लेकर भी बात की। उन्होंने कहा कि जब वी मेट का सीक्रेल क्यों बनाया जाए?

यदि लोग फिल्म का आनंद लेते रहना चाहते हैं तो वे पहली फिल्म देखना जारी रख सकते हैं। जब वी मेट 2 बनाने के लिए एक कहानी और एक कारण होना चाहिए, लेकिन देखते हैं क्या ऐसा होता है। उन्होंने आगे कहा कि मैंने दूसरी बार लव आज कल बनाई और लोगों को यह उतनी पसंद नहीं आई। मजाक में कह रहा हूँ। यही कारण नहीं है कि मैं जब वी मेट का सीक्रेल नहीं बनाना चाहता, लेकिन जब तक सीक्रेल बनाने का वास्तव में कोई भावुक कारण न हो, तब तक ऐसा नहीं करना चाहिए।

पाकिस्तानी लड़की की आलोचना के लपेटे में आए संजय लीला भंसाली, हीरामंडी में गिनाई कई सारी कमियां

संजय लीला भंसाली की वेब सीरीज हीरामंडी- द डायमंड बाजार नेटफ्लिक्स पर रिलीज हो चुकी है। इसे दर्शकों की ओर से मिली जुली प्रतिक्रिया मिल रही है। यह एक पीरियड ड्रामा सीरीज है, जिसमें कई कलाकारों ने काम किया है। भंसाली की हर एक फिल्म चर्चा में रहती हैं। हीरामंडी- द डायमंड बाजार से उन्होंने वेब सीरीज में डेब्यू किया है। उनकी फिल्में की तरह ही यह सीरीज भी चर्चा के केंद्र में है। पाकिस्तानी दर्शक ने जमकर की आलोचना

प्लेटफॉर्म एक्स पर हम्द नवाज नाम की एक यूजर ने इस सीरीज को देखने के बाद अपनी प्रतिक्रिया साझा की। उन्होंने लिखा, अभी हीरामंडी देखी। इसमें हीरामंडी के अलावा सब कुछ मिल गया। मेरा मतलब है कि या तो अपनी कहानी 1940 के लाहौर में सेट न करें और अगर आप ऐसा करते हैं तो फिर इसमें आगरा के लैंडस्केप, दिल्ली की उर्दू, लखनऊ की पोशाकें और 1840 का माहौल न दिखाएं। मेरा लाहौरीपन इसे ऐसे नहीं देख सकता। भाषा पर भी खड़े किए सवाल



हम्द नवाज ने सीरीज की भाषा को लेकर भी सवाल खड़ा किया है। उनका कहना है कि 1940 में औसतन लाहौरी लोग उर्दू बोलते ही नहीं थे। वे पंजाबी भाषा बोला

मार्को ने रिलीज से पहले कमाए इतने करोड़ रुपये यौन उत्पीड़न मामले में भी फंस चुके हैं उन्नी मुकुंदन

मलयालम सिनेमा के सुपरस्टार उन्नी मुकुंदन कुछ वक्त पहले तक यौन उत्पीड़न के मामले में फंसे हुए थे। उनकी पिछली फिल्म जय गणेश थी। इन दिनों वह अपनी अगली फिल्म मार्को को लेकर सुर्खियां बटोर रहे हैं। निर्माताओं की ओर से पूर्व में की गई घोषणा के मुताबिक फिल्म की शूटिंग 3 मई से शुरू हो चुकी है। अब इस फिल्म से जुड़ा एक बहुत बड़ा अपडेट सामने आ रहा है।

पांच करोड़ में हुआ यह सौदा

मार्को के रिलीज होने में अभी काफी वक्त है। इस फिल्म ने स्क्रीन पर पहुंचने से पहले ही पांच करोड़ रुपये कमा लिए हैं। दरअसल, मार्को के हिंदी डबिंग के राइट्स का सौदा हो चुका है। मीडिया रिपोर्ट्स के अनुसार, यह डील पांच करोड़ रुपये में की गई है। मालूम हो कि उन्नी मुकुंदन की यह फिल्म मिखाइल का स्पिन-ऑफ है, जो साल 2019 में रिलीज हुई थी।

हनीफ अडेनी कर रहे हैं डायरेक्ट

मार्को का निर्देशन हनीफ अडेनी कर रहे हैं। उन्नी मुकुंदन के फैंस उन्हें गैंगस्टर के किरदार में देखने के लिए उतावले हो रहे हैं। खास बात



यह है कि फिल्म को तेलुगु में भी रिलीज किया जाएगा। तेलुगु दर्शक उन्नी मुकुंदन को इससे पहले जनता गैराज, भागमथी और यशोदा में देख चुके हैं। इसका संगीत रवि बसरूर तैयार कर रहे हैं। फिल्म का निर्माण शरीफ मुहम्मद और अब्दुल गद्दाफ ने किया है।

क्या था यौन उत्पीड़न का मामला

बात साल 2017 की है। उन्नी मुकुंदन पर एक

महिला ने 15 सितंबर, 2017 को यौन उत्पीड़न का केस दर्ज कराया था। महिला ने आरोप लगाया था कि वह एक फिल्म के सिलसिले में कोचि स्थित मुकुंदन के घर पर गई थी, जहां उन्नी ने कथित तौर पर उसका यौन उत्पीड़न करने की कोशिश की थी। महिला के अनुसार, अभिनेता ने 23 अगस्त, 2017 को वारदात को अंजाम दिया था। हालांकि, केरल उच्च न्यायालय ने इन आरोपों को खारिज कर दिया था।

कॉन्सर्ट के दौरान हुई बदतमीजी से खफा हैं सुनिधि! बोलीं- मैं इसकी कड़ी निंदा करती हूं

मशहूर बॉलीवुड गायिका सुनिधि चौहान अपने गाने से फैंस का दिल जीतने में हमेशा कामयाब रहती हैं। सिंगर को हमेशा ही लारखों फॉलोअर्स और शौकीन प्रशंसकों का प्यार मिलता है। अब हाल ही में, देहरादून कॉन्सर्ट के दौरान सिंगर के साथ बदतमीजी की गई थी। भीड़ में से किसी ने गायिका पर बोतल फेंक दिया था। अब सुनिधि ने इस घटना पर अपनी प्रतिक्रिया दी है। हाल ही में, सुनिधि चौहान ने देहरादून के एक कॉलेज में दमदार परफॉर्मेंस दी। स्पोर्ट्स जर्सी स्टाइल वाली मिडी ड्रेस, ग्लैम मेकअप और खुले बालों में गायिका बेहद सेक्सी लग रही थीं। उन्होंने अपने थिरकाने वाले गाने गाए और लोगों का दिल जीत लिया। हालांकि, इन सब के बीच सिंगर का एक वीडियो तेजी से वायरल हो रहा है, जिसमें वह चौंकती हुई नजर आती हैं क्योंकि दर्शकों में से एक ने उन पर बोतल फेंक दिया था। सुनिधि ने हाल ही में, इस घटना के बारे में स्थिति स्पष्ट की और एक इंटरव्यू में बताया कि यह पहली



बार है कि उनके साथ ऐसा कुछ हुआ है और उन्हें नहीं लगता कि यह जानबूझकर किया गया था। सिंगर ने कहा,, मैं अपना दूसरा आखिरी गाना प्रस्तुत कर रही थी और भीड़ आनंद ले रही थी। वे हवा में बोतलें उछाल रहे थे और उनमें से एक मंच पर गिर गया क्योंकि उसमें पानी था। जब मैंने कहा, ये क्या हो रहा है? दिखाओ रुक जाणा, तो उन्होंने मीठा जवाब दिया, नहीं, कृपया मत करो। बच्चे बस मजा कर रहे थे। उन्होंने कहा कि उन्हें नहीं पता था कि वीडियो वायरल हो गया है। उन्होंने यह भी बताया कि बोतल

उनके माइक्रोफोन पर काफी जोर से लगी थी। उन्होंने कहा, बेशक, अगर माइक मेरे मुंह के करीब होता, तो मुझे चोट लग सकती थी और शायद अलग तरह से प्रतिक्रिया देती। हालांकि, शुरुक है कि ऐसा कुछ नहीं हुआ। हालांकि, उन्होंने इस घटना की निंदा भी की और कहा, इस घटना के बाद, मुझे कुछ उदाहरणों के बारे में पता है जब लोगों ने जानबूझकर कलाकारों के साथ दुर्व्यवहार किया और उन पर चीजें फेंकी, और वह गलत है। मैं इसकी कड़ी निंदा करती हूँ।

थिएटर के बाद अब ओटीटी पर मचाया ‘मंजुम्मल बाँयज’ ने धमाल, जानें दर्शकों को क्यों भा गए यह दो सीन

मलयालम फिल्म ‘मंजुम्मल बाँयज’ अब ओटीटी पर रिलीज हो चुकी है। सिनेमाघरों की तरह की यहां भी फिल्म का जलवा बरकरार है। लोग इस फिल्म का जमकर आनंद ले रहे हैं। यह एक सर्वाइवल ड्रामा फिल्म है। ओटीटी के दर्शक इसकी तारीफ करते नहीं थक रहे हैं। खास तौर पर इसके दो सीन की सबसे ज्यादा चर्चा की जा रही है।

श्रीनाथ भासी के किरदार वाले सीन को देख दंग है दर्शक

‘मंजुम्मल बाँयज’ के जिन दो सीन पर बात की जा रही है, वे श्रीनाथ भासी के किरदार सुभाष से जुड़े हुए हैं। एक सीन क्लाइमैक्स का है, जिसमें सुभाष को बचाया जाता है। निर्देशक ने इस दृश्य में कमल हासन की फिल्म का गाना इस्तेमाल किया है। गाने का नाम %कम्पानी% है, जो %गुना% फिल्म में सुनने को मिला था।

इस सीन की भी हो रही है



इसके अलावा दूसरा सीन वह है, जिसमें सुभाष के बचपन से लेकर उसके गुफा में फंसने तक के ट्रॉजिशन को दिखाया गया है। लोग इसे देखकर दंग हैं और इसे सिनेमा का चमत्कार बता रहे हैं। कुल मिलाकर ‘मंजुम्मल बाँयज’ झोली भर-भरकर वाहवाही लूट रही है।

सच्ची घटना पर आधारित है फिल्म

‘मंजुम्मल बाँयज’ का निर्देशन चिंदबरम ने किया है। इसे 22

फरवरी को सिनेमाघरों में रिलीज किया गया था। इसे हाल ही में, ओटीटी प्लेटफॉर्म ‘डिज्नी प्लस हॉटस्टार’ पर रिलीज किया गया है, जहां इसे दर्शकों की सकारात्मक प्रतिक्रिया मिल रही है। यह फिल्म सच्ची घटना पर आधारित है। इसमें दोस्तों के एक समूह की कहानी को दिखाया गया है, जो छुट्टी मनाते जाते हैं, लेकिन एक गुफा में फंस जाते हैं। मालूम हो कि फिल्म ने बॉक्स ऑफिस पर 200 करोड़ से ज्यादा का कारोबार किया था।

जब इंडस्ट्री के लोग ही... अपना मजाक उड़ता देख दुखी हैं करण जौहर, सोशल मीडिया पर सुनाई खरी खोटी

फिल्ममेकर करण जौहर अपने बयानों को लेकर सुर्खियों में रहते हैं। करण सोशल मीडिया पर भी काफी एक्टिव रहते हैं। अपनी बात रखने के लिए वह सोशल मीडिया का सहारा लेते हैं। हाल ही में उन्होंने एक टीवी शो के एक कॉमेडियन को खराब कहा है। उन्होंने कहा कि वह कॉमेडियन को उनकी नकल करते देख परेशान थे। उन्होंने अपनी इंस्टाग्राम स्टोरीज पर एक नोट साझा करते हुए इस मिमिक्री को खराब कहा है। उन्होंने कहा कि ट्रोल्स से उन्हें इस तरह की उम्मीद थी, लेकिन

इंडस्ट्री के लोगों से उन्हें ये उम्मीद नहीं थी। करण जौहर ने अपने पोस्ट में बिना किसी शो या कॉमेडियन का नाम लिए निशाना साधा है। करण के इस पोस्ट को देखकर कई यूजर्स हैरान हैं। वहीं, कई सोशल मीडिया यूजर्स का कहना है कि वह केतन सिंह के बारे में बात कर रहे हैं। केतन ने सोनी टीवी के शो %मैडनेस मचाएंगे- इंडिया को हंसाएंगे% में उनकी मिमिक्री की थी। करण ने अपने नोट में लिखा, %मैं अपनी मां के साथ बैठकर टेलीविजन देख रहा था

और मैंने एक प्रतिष्ठित चैनल पर एक रियलिटी कॉमेडी शो का प्रोमो देखा। एक कॉमिक बेहद खराब तरीके से मेरी नकल कर रहा था। मैं ट्रोल्स और अंजान लोगों से यही उम्मीद करता हूँ, लेकिन जब आपकी अपनी इंडस्ट्री किसी ऐसे व्यक्ति का अनादर कर सकती है, जो 25 वर्षों से अधिक समय से बिजनेस कर रहा है। यह इस समय के बारे में बहुत कुछ बताता है, जिसमें हम रह रहे हैं। इससे मुझे गुस्सा भी नहीं आता, बस दुख होता है।% उनका ये नोट हाल ही में सोनी टीवी औ उसके इंस्टाग्राम

पर साझा किए गए हालिया प्रोमो को लेकर है। शो के प्रोमो में केतन ने करण की मिमिक्री की है। वह उनके शो कॉर्पा फिद करण को आड़े हाथ लेते दिखाई दिए हैं। कॉमेडी शो में केतन करण के शो को %टॉफी विद चूरन% कहते हुए मजाक बनाया है। केतन शो में करण पर कई स्टार किड्स को लॉन्च करने को लेकर निशाना साधा है। इसके साथ ही करण जौहर की डांस करने की आदत का भी मजाक उड़ाया है। इस शो को बॉलीवुड एक्ट्रेस हुमा कुरेशी जज कर रही हैं।



क्राइम ब्रांच इंदौर की कार्यवाही में शातिर नकबजन आरोपी धराया

आरोपी अपने जीजा के साथ काम पर जाने के दौरान ही सुने मकानों में करता था चोरी

आरोपी के कब्जे से चोरी किए गए कुल 02 सोने के मंगलसूत्र व 01 सोने की पांचाली बरामद।

इन्दौर- शहर में अपराध एवं अपराधियों पर नियंत्रण हेतु विभिन्न प्रकरणों में फरार व इनामी बदमाशों के विरुद्ध प्रभावी कार्यवाही के निर्देश वरिष्ठ अधिकारियों द्वारा दिए गए हैं। इसी अनुक्रम में क्राईम ब्रांच टीम के द्वारा लगातार विभिन्न क्षेत्र में अज्ञात फरार नकबजनी व चोरी करने वाले बदमाश व इनकी गतिविधियों में संलिप्त व्यक्तियों के संबंध मे गोपनीय रुप से आसूचना संकलन कर प्रभावी कार्यवाही की जा रही है। इसी दौरान क्राइम ब्रांच टीम को मुखबिर तंत्र से सूचना

मिली कि, एक व्यक्ति थाना तिलकनगर क्षेत्र में चोरी के मंगलसूत्र व अन्य जेवर बेचने की फिराक में घूम रहा है, जिसके पास कोई बिल भी नहीं है। जिस पर क्राईम ब्रांच की टीम द्वारा त्वरित कार्यवाही करते हुए उक्त व्यक्ति को मुखबिर के बताये स्थान पर घेराबंदी कर पकड़ा जिसने पूछताछ में अपना नाम (1).सागर उर्फ गन्ना सेठ सबकाडू उम्र 23 वर्ष नि. स्कीम नंबर 140 झुग्गी झोपड़ी तिलकनगर इंदौर बताया। आरोपी से हिवमत-अमली से पूछताछ करने पर व तलाशी लेने पर उसके कब्जे से कुल 02 सोने के मंगलसूत्र व 01 सोने की पांचाली बरामद कर आरोपी के विरुद्ध थाना तिलकनगर पर अपराध धारा 454, 380 भादवि का आपराधिक



प्रकरण पंजीबद्ध कर विवेचना के आधार पर अग्रिम वैधानिक कार्यवाही की जा रही है। आरोपी पर पूर्व में भी थाना तिलकनगर पर आपराधिक प्रकरण पंजीबद्ध है।

मदारटेकरी मंदिर में पुजारी का मर्डर ,रंजिश या चोरी से हत्या...

करेली शहर में मंदिर पुजारी की हत्या से सनसनी

नरसिंहपुर - जिले में करेली गल्ला मंडी के पास स्थित मदार टेकरी मंदिर में सो रहे पुजारी की किसी अज्ञात ने हत्या कर दी। जानकारी मिलते ही पुलिस बल घटनास्थल पर पहुंचा। साथ ही एसपी अमित कुमार ने भी मौके पर पहुंचकर निरीक्षण किया। जानकारी के अनुसार करेली में मदार टेकरी मंदिर के पुजारी हरिनारायण शर्मा (73 वर्ष) मंदिर प्रांगण में ही हॉल में सो रहे थे। शनिवार की देर रात किसी अज्ञात ने मंदिर में घुसकर पुजारी की की हत्या कर दी। पुलिस को मौके पर मंदिर और दान पेटी के ताले टूटे हुए मिले हैं, जिससे



चोरी की भी आशंका है। मंदिर में हुए इस हत्याकांड को लेकर शहर में सनसनी फैल गई है। घटनास्थल पर

एसपी, एसडीओपी सहित पुलिस के अधिकारी मौजूद हैं और डांग स्कॉट की टीम भी जांच कर रही है।

रतलाम पुलिस को मिली बड़ी सफलता हत्या के प्रयास के 04 आरोपियों को किया गिरफ्तार

रतलाम - दिनांक 03.05.2024 कि रात्री में विंध्यवासिनी कालोनी कनेरी के पास स्थित पिंटू दा ढाबा पर फरियादी आरिफ पिता अय्युब खान मेवाती निवासी हरथली, सुनिल पाटीदार व अजय पाटीदार निवासी हरथली के पिंटू दा ढाबा (गुर्जर ढाब्बा) पर खाना खाकर घर जाने के लिये ढाबे से बाहर आये तब ढाबे पर काम करने वाले लडको द्वारा गाली गलौच कर फरियादी से विवाद करने लगे। सुनील पाटीदार ने फोन करके संजय पाटीदार शंकरगढ रतलाम को वहा बुलाया गया। उसके बाद विवाद बड़ने आरोपी करण गुर्जर, संदीप गुर्जर व आकाश गुर्जर व संतोष प्रजापत एवं इनके 03 अन्य अज्ञात साथियों द्वारा फरियादी आरिफ खान, सुनील पाटीदार, अजय पाटीदार एवं संजय पाटीदार के साथ चाकू, बेसबॉल के डंडों से जानलेवा हमला कर मारपीट की गई। मारपीट कर सभी आरोपी ढाब्बे से भाग गये, फरियादी की सूचना पर थाना दिनदयाल नगर में अप.क्र.345/24 धारा 294,323,147,148,149,307,506 भादवि का कामय कर विवेचना में लिया गया । प्रकरण की गंभीरता को देखते हुए आरोपीगण कि गिरफ्तारी हेतु पुलिस अधीक्षक रतलाम श्री राहुल कुमार लोढा तथा अतिरिक्त पुलिस अधीक्षक श्री राकेश खाखा के निर्देशन व नगर पुलिस अधीक्षक रतलाम श्री अभिनव कुमार बारंगे के मार्गदर्शन एवं थाना प्रभारी दीनदयाल नगर अर्जुन सेमलिया तथा थाना प्रभारी माणकचौक रणजीत सिंगार के नेतृत्व में पृथक पृथक टीम का गठन किया गया । प्रकरण सदर में वरिष्ठ अधिकारी के द्वारा प्राप्त निर्देशों का पालन करते हुये गठीत टीम द्वारा प्रभावी सूचना संकलन तथा सायबर तकनिकी साध्यों का संकलन कर



आरोपीगण के संभावित ठीकाणों पर लगातार दबीश देकर मात्र 24 घण्टे के भीतर 04 आरोपी को अलग अलग स्थान से गिरफ्तार किया गया तथा गिरफ्तार आरोपी से पुछताछ कर घटना में प्रयुक्त 02 खटकेदार चाकू तथा दो बेसबाल डंडें को घटनास्थल के पास ही अलग अलग स्थान पर छुपाकर रखे स्थान से आरोपी के मेमोरेण्डम के आधार पर जप्त किया गया, प्रकरण के अन्य फरार आरोपी कि पतासाजी जारी है । गिरफ्तार आरोपी का नाम ~ 1.करण पिता गोपाल गुर्जर उम्र 19 वर्ष निवासी कनेरी रतलाम । 2.संदिप पिता रामलाल गुर्जर उम्र 34 वर्ष निवासी हिम्मत विहार कालोनी । 3.संतोष पिता नारायण प्रजापत उम्र 36 वर्ष निवासी ओसवाल नगर । 4.पंकज पिता राजु गुर्जर उम्र 21 वर्ष निवासी कनेरी रतलाम । जब्त सामग्री -घटना में प्रयुक्त हथियार- दो चाकू, दो बेसबाल के डंडे , विधिवत जप्त किया गया । सराहनीय भूमिका - निरी. अर्जुन सेमलिया थाना प्रभारी डीडीनगर, निरी.रणजीत सिंगार थाना प्रभारी माणकचौक, उनि.शांतिलाल चौहान, उनि. कांतिलाल सोनार्थी, आर.702 जितेंद्र, आर.1132 पवन जाट, आर.1153 राहुल पाटीदार, आर.599 मकरसिंह , आर.478 संदिप कुमावत, की मुख्य भुमिका रही है ।

आंचलिक

कांग्रेस को अब विधायक भी कर रहे बाय बाय निर्मला ने बदला पाला भाजपा में शामिल हुई

सागर- जिले की बीना विधानसभा सीट से कांग्रेस की महिला विधायक निर्मला भाजपा में शामिल हो गईं। उन्होंने आज सागर में सीएम मोहन यादव की सभा में भाजपा का दामन थाम लिया। लोकसभा चुनाव के बाद मध्य प्रदेश में कांग्रेस को एक बाद एक झटका लग रहा है। अब सागर में कांग्रेस को बड़ा झटका लगा है। बीना से कांग्रेस की विधायक निर्मला सप्रै भाजपा में शामिल हो गई हैं। मुख्यमंत्री मोहन यादव की मौजूदगी में निर्मला ने सागर के राहतगढ़ में आयोजित सभा में भाजपा की सदस्यता ली। बिना में निर्मला



द्वारा भाजपा में शामिल होने के बाद सागर में कांग्रेस का कोई विधायक नहीं रहा है। विधायक निर्मला सप्रै सागर जिले में कांग्रेस की इकलौती विधायक थीं। अब उनके भाजपा में जाने से जिले में कांग्रेस का कोई विधायक नहीं बचा है। निर्मला सप्रै एससी वर्ग का प्रतिनिधित्व करती हैं, ऐसे में लोकसभा

चुनाव के बीच उनका भाजपा में शामिल होना कांग्रेस के लिए बड़ा झटका माना जा रहा है। सात मई को लोकसभा चुनाव के तीसरे चरण का मतदान होना है। इसे लेकर सीएम मोहन यादव समेत भाजपा के अन्य नेता लगातार चुनाव प्रचार में जुटे हुए हैं। रविवार को सीएम मोहन यादव ने पार्टी की लोकसभा प्रत्याशी लता वानखेड़े के समर्थन में सुरखी विधानसभा के राहतगढ़ में चुनावी सभा की। इस सभा में मौजूद हजारों लोगों की भीड़ के सामने कांग्रेस विधायक निर्मला सप्रै भाजपा में शामिल हों गईं।

भाजपा नेता ने समर्थकों के साथ की गुंडई युवक की बेरहमी से पिटाई, वीडियो वायरल पुलिस ने दर्ज की एफआईआर, तीन गिरफ्तार

जबलपुर। बरेला थाना अंतर्गत सालीवाडा हनुमान मंदिर के पास बैठे एक युवक की भाजपा नेता ने अपने समर्थकों के साथ मिलकर बेरहमी से पिटाई कर दी। गुंडई का वीडियो भी सोशल मीडिया पर वायरल हो गया जिसके बाद पुलिस ने एक्शन लेते हुए विभिन्न धाराओं के तहत एफआईआर दर्ज करते हुए तीन आरोपियों को गिरफ्तार कर लिया है जबकि एक अब भी फरार है जिसकी सरगमी से तलाश जारी है। बरेला थाना प्रभारी प्रमोद साहू ने बताया कि संतोष यादव पिता महेश यादव 27 वर्ष निवासी पुराना जैन मंदिर पुरानी बाजार के पीछे थाना बरेला ने रिपोर्ट दर्ज कराई कि वह ड्राईवरी का काम करता है। 1 मई को रात्रि 11 बजे घर बरेला जाने के लिये पैदल जा रहा था। सालीवाडा हनुमान मंदिर के पास पानी पिया और वाहन का इंतजार बरेला जाने के लिये कर रहा था, थक जाने की वजह से मंदिर के पास बैठ गया था तभी नौद आ गई, उसी दौरान वहां पर अजय दुबे और उसके साथीआ गए और चोरी एवं शराब पीने का शक करते हुए लात घूंसा से मारपीट कर दी। पुलिस ने रिपोर्ट पर अगम पटेल पिता स्व. जगदीश प्रसाद पटेल 28 वर्ष, अजय दुबे पिता लखन दुबे 30 वर्ष, अभिषेक विश्वकर्मा पिता स्व. कैलाश विश्वकर्मा 22 वर्ष, आदित्य गर्ग पिता संतोष गर्ग 36 वर्ष सभी निवासी ग्राम सालीवाडा गौर थाना बरेला के खिलाफ प्रकरण दर्ज किया। क्या है वायरल वीडियो में सोशल मीडिया पर वायरल वीडियो में दिख रहा है कि आरोपित युवक को तालीबानी अंदाज में सजा दे रहे हैं और लात-घूसों से उसकी बेरहमी से पिटाई कर रहे हैं। जबकि मार खा रहा युवक कई बार हाथ जोड़कर माफ़ी भी मांगता दिख रहा है। पीड़ित व्यक्ति कह रहा है कि आज के बाद वह यहां पर नहीं आएगा परंतु आरोपियों ने उसकी एक न सुनी और बेरहमी से



उसकी पिटाई करते रहे। भाजपा सत्ता के नशे में चूर, कांग्रेस बर्दाश्त नहीं करेगी- सौरभ घेरा एसपी कार्यालय मारपीट के खिलाफ कांग्रेस ने पुलिस अधीक्षक कार्यालय का घेराव किया और आरोपियों को जल्द जेल भेजने की मांग की। कांग्रेस नगर अध्यक्ष सौरभ नाटी शर्मा ने बताया कि सत्ता के नशे में चूर भाजपा के लोग किस तरह आम आदमी पर जुल्म कर रहे हैं, एक तरफ पुलिस प्रशासन दावा करता है कि वह आम आदमी की सुरक्षा को लेकर तत्पर है और दूसरी तरफ सत्ता धारी दल के लोग आम आदमी पर जुल्म कर रहे हैं। जिसे कांग्रेस पार्टी बर्दाश्त नहीं करेगी। इसी मामले को लेकर कांग्रेस नगर अध्यक्ष सौरभ नाटी शर्मा के नेतृत्व में पुलिस अधीक्षक के नाम ज्ञापन सौंपा गया। इस दौरान दिनेश यादव, अमरचंद बावरिया, तेज कुमार भगत, टीकाराम कोष्टा, अतुल बाजपेई, केशव नारायण,रितेश गुप्ता, रिजवान अली कोटी, आदि कार्यकर्ता उपस्थित रहे। भाजपा नेता अब भी फरार पुलिस ने अगम पटेल, अभिषेक विश्वकर्मा, आदित्य गर्ग, को पुलिस अभिरक्षा में लेकर पूछताछ शुरू कर दी है जबकि भाजपा नेता अजय दुबे फरार है जिसकी गिरफ्तारी के लिए पुलिस छापेमारी कर रही है।

निबंध प्रतियोगिता में नीमच नागदा भोपाल के पत्रकारों को मिला सम्मान

प्रेस क्लब ऑफ वर्किंग जर्नलिस्ट्स संगठन की पहल नीमच। प्रेस क्लब ऑफ वर्किंग जर्नलिस्ट्स संगठन की ओर से हर वर्ष की भौति इस वर्ष भी विश्व प्रेस स्वतंत्रता-दिवस के अवसर पर वर्तमान पट्टदृश्य में पत्रकारिता के गिरते स्तर के लिए जिम्मेदार कौन? विषय पर राष्ट्रीय स्तर निबंध प्रतियोगिता का आयोजन किया गया था। प्रतियोगिता में देश भर के प्रतिभागियों ने हिस्सा लिया।इसी क्रम मे मध्य प्रदेश के नीमच, ऊज्जैन (नागदा) तथा भोपाल के पत्रकार भी निबंध प्रतियोगिता में शामिल हुए और सम्मानित किये गए। संगठन के राष्ट्रीय अध्यक्ष डॉ. सैयद खालिद कैस व राष्ट्रीय संगठन महासचिव शशि दीप मुंबई सहितनिर्णयक मण्डल द्वारा चयनित प्रतिभागियों में शामिल लक्ष्मी व नागदा, भोपाल के पत्रकारों को सम्मान पत्र मिलने पर पत्रकार साथियों



ने बधाई दी है।निर्णयक मण्डल द्वारा चयनित प्रतिभागियों में शामिल आशीष बंग (संपादक महाकाल एक्सप्रेस),विष्णु कुमार राठौर(संपादक बुलंद मध्य प्रदेश) , पूजा पंचोली (महाकाल एक्सप्रेस भोपाल संभाग ब्यूरो चीफ) , जया बघेल सह संपादक इन सभी को प्रेस क्लब ऑफ वर्किंग जर्नलिस्ट्स के द्वारा प्रेस स्वतंत्रता दिवस पर निबंध प्रतियोगिता में संस्था द्वारा सहभागिता पर सभी पत्रकार साथियों को सम्मान प्रमाण पत्र

देकर सम्मानित किया गया। इस अवसर पर देश के ख्यातिलब्ध वरिष्ठ पत्रकारों को निर्णायक की भूमिका के लिए अभिनन्दन पत्र प्रदान कर सम्मानित किया गया। संगठन के राष्ट्रीय अध्यक्ष तथा प्रतियोगिता के सूत्रधार डॉ. सैयद खालिद कैस ने विश्व प्रेस स्वतंत्रता दिवस के अवसर पर इस संपूर्ण आयोजन जिसमें निबंध प्रतियोगिता व सम्मान व आत्मीय हार्दिक अभिनंदन किया गया, पत्रकारिता से जुड़े हर वर्ग के पत्रकारों का सम्मान बताया। गौर तलब हो प्रेस क्लब ऑफ वर्किंग जर्नलिस्ट्स द्वारा समय-समय पर पत्रकारों के हित में एवं पत्रकारों के उसाहवर्धन के लिए कई प्रकार की प्रतियोगिता ऑनलाइन मीटिंग कई महत्वपूर्ण मुद्दों पर चर्चा भी की जाती है और पत्रकारों को समय- समय पर मार्गदर्शन भी मिलता रहता है।

निर्वाचन की तैयारियों के संबंध में नोडल अधिकारियों की बैठक आयोजित

झाबुआ – लोकसभा निर्वाचन 2024 मे संसदीय क्षेत्र रतलाम में चौथे चरण के तहत 13 मई को मतदान किया जाना है। कलेक्टर एवं जिला निर्वाचन अधिकारी ने समस्त नोडल अधिकारियों को निर्वाचन की तैयारियों की बैठक आयोजित की गयी। बैठक में जिला निर्वाचन अधिकारी ने समस्त नोडल अधिकारियों से अब तक की गयी कार्यवाही एवं आगे की कार्ययोजना के सम्बन्ध में जानकारी प्राप्त की। सर्वप्रथम मुख्य कार्यपालन अधिकारी जिला पंचायत एवं जिला स्वीप नोडल श्री जितेन्द्र सिंह चौहान द्वारा जिले मे स्वीप गतिविधियों के तहत की गयी गतिविधियों का ब्यौरा देकर आगामी दिनों में पीले- चावल के माध्यम से मतदान के लिए निर्मंत्रण दिये जाने की जानकारी दी एफएसटी टीमें के द्वारा की गयी सीजर की कार्यवाही ,अभ्यर्थियों के व्यय रजिस्टर के निरीक्षण , होम वोटिंग के तहत रजिस्टर 1581 में से 1186 द्वारा मतदान किया जाना, ईडीसी के तहत पात्र मतदाताओं की जानकारी एवं पोस्टल बेलेट के लिए पात्र 554 सेवा मतदाता, अबतक सम्पादित प्रशिक्षण और माइक्रो ऑब्जर्वर का प्रशिक्षण, मतदान सामग्री वितरण से सम्बन्धी प्रशिक्षण, मतदान दलों को ले जाने के लिए उपलब्ध बसों की जानकारी, उनका रुट, बसों का फिटनेस, बसों में जीपीएस फिटिंग, बसों के संचालन के लिए कण्ट्रोल रूम की स्थापना, मतदान सामग्री स्थल पर समस्त सुविधाओ का उपलब्ध किया जाना, वितरण से सम्बन्धी लेआउट मेप, पार्किंग की व्यवस्था, मतदान केंद्रों पर वेब कार्टिस्टिंग से सम्बन्धी तैयारी, वोटर इन्फोर्मेशन स्लिप का वितरण जैसी तैयारियों की समीक्षा बैठक का आयोजन किया गया। जिला निर्वाचन अधिकारी द्वारा वोटर इन्फोर्मेशन स्लिप के साथ प्रयुक्त होने वाले 12 दस्तावेजो के सम्बन्ध मे जानकारी घर-घर दिया जाना सुनिश्चित करने हेतु निर्देशित किया। इसी के साथ मतदान दलों के लिए भीषण गर्मी में मेडिकल किट की सम्पूर्ण व्यवस्था ओआरएस, छाछ के सम्पूर्ण इंतजाम किये जाये, वेबकार्टिस्टिंग के तहत एसओपी बनाये एवं कंट्रोल रूम की स्थापना सम्बन्धी निर्देश दिये गये। इस दौरान मुख्य कार्यपालन अधिकारी जिला पंचायत श्री जितेन्द्र सिंह चौहान, अपर कलेक्टर श्री एस. एस. मुजाल्दा, उप जिला निर्वाचन अधिकारी श्री सत्यनारायण दर्रो, अनुविभागीय अधिकारी राजकुव मेघनगर श्री मुकेश सोनी, समस्त नोडल अधिकारी एवं अन्य अधिकारी कर्मचारी उपस्थित रहे।

सीएम बोले-राहुल लॉन्च हुए तो इनकी सरकार चली गई

सागर में कांग्रेस स्क्वीजेपी में शामिल; पटवारी ने कहा-15 लाख का सूट पहनते हैं, फकीर कैसे?

मुख्यमंत्री डॉ. मोहन यादव ने रविवार को सागर के राहतगढ़ में कांग्रेस नेता राहुल गांधी पर निशाना साधा। चुनावी सभा में उन्होंने कहा, उन्हें (राहुल गांधी) खुद को मालूम नहीं है कि वे क्या करने वाले हैं? सीएम ने कहा, 2004 से 2014 तक कांग्रेस की सरकार अच्छी-खासी चल रही थी, लेकिन जैसे ही राहुल गांधी को लॉन्च किया, इनकी सरकार चली गई। 115 सांसदों इन्हें 2019 में इन्हें फिर लॉन्च किया गया। राष्ट्रीय अध्यक्ष भी बना दिया गया लेकिन 115 में से सिर्फ 52 सांसद रह गए। उन्हें पद से भी इस्तीफा देना पड़ा। मुख्यमंत्री ने सुरखी विधानसभा क्षेत्र के राहतगढ़ में बीजेपी की लोकसभा प्रत्याशी लता वानखेड़े के समर्थन में चुनावी सभाकी। मंच पर सागर की बीना विधानसभा से कांग्रेस

विधायक निर्मला सप्रै ने भाजपा की सदस्यता ली। सागर लोकसभा सीट की 8 विधनसभाओं में एकमात्र बीना सीट कांग्रेस के पास थी। 7 मई को सागर लोकसभा सीट के लिए वोटिंग है। प्रधानमंत्री नरेंद्र मोदी के राहुल गांधी पर दिए बयान पर एमपी कांग्रेस के अध्यक्ष जीतू पटवारी ने कहा, प्रधानमंत्री लगातार राहुल गांधी के लिएशहजादे शब्द का प्रयोग कर रहे हैं। जो 4000 किलोमीटर पैदल चले, कश्मीर से कन्याकुमारी तक लोगों से बातें की, उनका दर्द समझा, उनको वे (पीएम मोदी) शहजादा कहते हैं। पटवारी ने भोपाल में कहा, जो 2-3 हजार रुपए की टी-शर्ट में लगातार पिछले 10 साल से पीएम मोदी की नीतियों के खिलाफ संघर्ष कर रहे हैं, उन्हें वे शहजादा कहते हैं और खुद को फकीर। जो 15 लाख का सूट पहने हुए

हैं, जो सिर्फ अंबानी-अडानी और उद्योगपतियों से मिलते हैं, जिन्होंने प्रधानमंत्री बनने के बाद कभी किसानों से चर्चा नहीं की, जो बिल गेट्स और अक्षयकुमार को इंटरव्यू दे, वो फकीर कैसे? पीसीसी चीफ पटवारी ने कहा, देशवाी देखिए और समझिए कि असली फकीर कौन और असली शहजादा कौन? 10 दिन से बीजेपी के संपर्क में थीं विधायक सप्रै बीना विधायक निर्मला सप्रै 10 दिन से बीजेपी के संपर्क में थीं। उन्होंने भोपाल कार्यालय में मंत्री गोविंद सिंह राजपूत से मुलाकात की। 5 दिन पहले एमपी भाजपा के प्रदेश अध्यक्ष वीडी शर्मा से भी मिली थीं। दो दिन पहले ही चर्चा होने लगी थी कि राहतगढ़ में विधायक निर्मला सप्रै भाजपा की सदस्यता लेंगी।



देवबंद क्षेत्र के गांव घलौली निवासी इंजीनियर सचिन त्यागी का एयरपोर्ट अथॉरिटी ऑफ इंडिया (भाविप्रा) भारत सरकार के प्रबंधक पद के लिए हुआ चयन

सचिन अपनी उपलब्धि का श्रेय अपने माता-पिता और अपनी बहनो के संघर्ष को दिया है

गौरव सिंघल । सिटी चीफ ।

सहारनपुर । देवबंद, देवबंद क्षेत्र के गांव घलौली निवासी इंजीनियर सचिन त्यागी का एयरपोर्ट अथॉरिटी ऑफ इंडिया (भाविप्रा) भारत सरकार के प्रबंधक पद के लिए चयन हुआ है। सचिन दिल्ली में बीएसएनएल उपमंडल अधिकारी के पद पर अपनी सेवाएं प्रदान कर रहे हैं। देवबंद के विभिन्न स्कूलों हाईस्कूल और इंटर की शिक्षा पूर्ण करने के बाद वर्ष 2008 में अवध विश्वविद्यालय से बी. टेक और एमटेक की शिक्षा पूर्ण करने के बाद दिल्ली में बीएसएनएल में जूनियर इंजीनियर के पद पर चयनित होकर अपनी सेवाएं प्रदान की। साथ ही इंजीनियरिंग में ही पीएचडी की। उनका अब एयरपोर्ट अथॉरिटी ऑफ इंडिया (भाविप्रा) भारत सरकार के प्रबंधक पद के लिए चयन हुआ है। उनके चयन पर क्षेत्र के लोगों ने हर्ष व्यक्त किया। सचिन अपनी उपलब्धि का श्रेय अपने



माता-पिता और अपनी बहनो के संघर्ष को दिया है। उनकी उपलब्धि पर पालिकाध्यक्ष विपिन गर्ग, विपिन त्यागी, विकास त्यागी, शिक्षक मोहित

तेज गति के साथ पीछे से आई कार बस से टकराई

हादसे में कार में सवार एक बच्ची समेत चार लोग हुए घायल

गौरव सिंघल । सिटी चीफ ।
सहारनपुर, देवबंद कोतवाली क्षेत्र के गांव तल्हेड़ी बुजुर्ग बस स्टैंड पर एक रोडवेज बस में सवारियों के उतरने के दौरान तेज गति के साथ पीछे से आई कार सीधे बस से टकरा गई। हादसे में कार में ही सवार एक बच्ची समेत चार लोग गंभीर रूप से घायल हो गए। जिन्हें उनके परिजनों ने देवबंद स्थित प्राइवेट नर्सिंग होम में भर्ती कराया। प्राप्त जानकारी के अनुसार चंडीगढ़ निवासी मो. इरफान अपने परिवार के साथ कार द्वारा देवबंद में अपने बीमार भाई को देखने आ रहे थे। इस दौरान जब उनकी कार

तल्हेड़ी बुजुर्ग बस स्टैंड पर पहुंची तो अचानक अनियंत्रित होकर हाइवे स्थित बस स्टैंड पर खड़ी रोडवेज बस में पीछे से करा गई। गनीमत यह रही कि बस से उतर रही सवारियों से कार नहीं टकराई अन्य बड़ा हादसा भी हो सकता था। रोडवेज बस से कार टकराने के चलते कार में सवार चालक अजीत, मो. इरफान, जमशीद और जोया गंभीर रूप से घायल हो गए। कार से बस की आवाज सुनकर आसपास के लोग एकत्र हो गए और उन्होंने किसी तरह कार में सवार लोगों को बाहर निकाल बस स्टैंड स्थित चिकित्सक को

दिखाया। जहां से देवबंद से पहुंचे उनके परिजन अपने साथ ले गए और देवबंद स्थित प्राइवेट नर्सिंग होम में उन्हें उपचार के

लिए भर्ती कराया। तल्हेड़ी चौकी प्रभारी अजय कसाना ने बताया कि अभी उन्हें कोई तहरीर नहीं मिली है।

इंदौर की छात्रा उज्जैन में होटल की छत से कूदी-यूपी के 5 लोगों के साथ ठहरी; बोले- सुसाइड करना चाहती थी, हम साथ ले आए

पुलिस यूपी के पांचों युवकों से पूछताछ कर रही है।

उज्जैन – शहर के होटल मणिचंद्र से 10वीं की छात्रा ने रविवार सुबह छलांग लगा दी। घायल हालत में उसे अस्पताल में भर्ती कराया गया है। छात्रा इंदौर की है। वह शनिवार रात से घर से लापता थी। इंदौर के एमजी रोड थाने में गुमशुदगी भी दर्ज है। पुलिस ने छात्रा के साथ रातभर रहे उत्तरप्रदेश के 5 लोगों को पूछताछ के लिए थाने में बुलाया। खाराकुंवा थाना पुलिस के मुताबिक, ये पांचों लोग कर्मकांडी ब्राह्मण हैं। इनका कहना है कि छात्रा उन्हें बस में मिली थी। वह आत्महत्या करने की बात कह रही थी। उन्होंने उसे समझाया और उज्जैन साथ ले आए। रविवार सुबह 7 बजे छात्रा ने होटल की छत से छलांग लगा दी। यूपी के रहने वाले ये लोग ही उसे अस्पताल लेकर पहुंचे। परिजन भी उज्जैन आए और उसे इंदौर के एक निजी अस्पताल ले गए। युवकों का कहना है कि हम तो मददगार हैं। मदद करके हम ही फंस गए। युवक बोले- हमारे फोन से किसी लड़के से बात की सोनभद्र (उत्तरप्रदेश) के रहने वाले चंद्र प्रकाश मिश्र, सूरज पांडेय, रुद्र पांडेय, आदित्य दुबे और अमन मिश्रा देवास के खेड़ा खाल आए थे। गांव के चंद्र किशोर ने यज्ञ कराया था। सभी इसी में शामिल होकर शनिवार शाम को देवास से इंदौर पहुंचे। यहां से उज्जैन के लिए बस में बैठ गए। चंद्र प्रकाश मिश्र ने बताया कि सीट पर पास में बैठी लड़की रो रही थी। वो बस की खिड़की से बाहर कूदकर जान देना चाहती थी। हमने उसे रोका, लेकिन मान नहीं रही थी। बीच रास्ते में उसने किसी से हमारे फोन से बात की और बताया कि भाई है। हमने उसके भाई से कहा कि उज्जैन आकर इसे ले जाओ। लड़की हमारे साथ उज्जैन में उतरी और मणिभद्र होटल आ गई। हम सभी 5 लोगों के साथ लड़की रात भर रही। हमने उसकी देखभाल के लिए रात भर जागरण किया। रात को करीब 5 बार उस लड़के का फोन हमारे मोबाइल पर आता रहा। रात दो बजे उस लड़के ने हमसे कहा कि आप लड़की को सुबह छोड़ देना, रात भर आपके पास रख लो बस। **फोन आने के 10 मिनट बाद कूद गई** चंद्र प्रकाश मिश्र के मुताबिक, आज सुबह हमें महाकाल मंदिर दर्शन के लिए जाना था। सुबह 6 बजे उठकर हम सभी स्नान करना चाहते थे। लड़की को कहा कि आप बाहर चली जाएं। इस बीच उस लड़के ने सुबह 7.19 बजे फोन लगाया। उसने कहा कि लड़की को लेने आ रहा हूं। लड़की छत पर घूमती रही। 7.25 पर छत से कूद गई।

मां बाला सुंदरी देवी मेला पंडाल में शिरोमणि संत गुरु रविदास जी महाराज की कथा की अमृत वर्षा हुई गुरु रविदास जी ने किसी भी धर्म, जाति का विरोध नहीं किया, उन्होंने केवल पाखंडवाद का विरोध किया और कर्म को महत्व दिया - आचार्य जसवीर दास

गौरव सिंघल । सिटी चीफ ।
देवबंद । सहारनपुर, नगर पालिका परिषद देवबंद के तत्वावधान में आयोजित श्री त्रिपुर मां बाला सुंदरी मेला पंडाल में शिरोमणि संत गुरु रविदास जी महाराज की कथा की अमृत वर्षा हुई। शिरोमणि गुरु रविदास योगाश्रम सैनपुर के योगी जी महाराज के परम शिष्य आचार्य जसवीर दास ने प्रवचन करते हुए कहा कि गुरु रविदास जी ने किसी भी धर्म, जाति का विरोध नहीं किया। उन्होंने केवल पाखंडवाद का विरोध किया और कर्म को महत्व दिया। उन्होंने कहा कि जिसका जैसा कर्म होगा, उसे फल भी वैसा ही प्राप्त होगा। आज के वैज्ञानिक युग में सफलता और असफलता को किस्मत का खेल मानने वाले अंधविश्वासी लोगों की संख्या भी कम नहीं है। भाग्य के भरोसे बैठने से कुछ भी हासिल होने वाला नहीं है, यह बात जानते हुए भी अनगिनत लोग लकरी के फकीर बने रहते हैं। सफलता उसे ही मिलती है जो उठकर योजना बनाकर चलने की कोशिश करता है। भाग्य या किस्मत के भरोसे बैठे रहकर सफलता की बाँट जोहने वालों के कुछ हाथ नहीं आता। सफलता उसे ही मिलती है जो उसे पाने के लिए यथाशक्ति प्रयास करता है। सफलता के लिए पहले से ही आशंकित व्यक्ति को भला क्या

मनचाही सफलता मिलसकती है। हर व्यक्ति की सफलता के पीछे उसके अपने प्रयास होते हैं। हाँ, किसी व्यक्ति को यूँ ही सफलतामिल भी गयी हो तो यह मात्र संयोग ही हो सकता है जो कभी-कभार ही सम्भव है। अच्छी और बुरीकिस्मत का भ्रम अनगिनत लोगों को बैठे बिठाये असफल बना चुका है। अनेक युवाओं में प्रायः यहधारणा जड़ जमा लेती है कि किस्मत ने साथ दिया तो सफलता मिल ही जाएगी। चाहे जितना प्रयास कर लो, अगर किस्मत बुलन्द नहीं हुई तो कुछ मिलने वाला नहीं है। यानी किस्मत की शक्ति अपार है, यह मानने

वालों की संख्या भी काफी है। इस प्रकार अपनी असफलताओं और कमियों का दोष बड़ी आसानी से किस्मत के माथे मढ़ा जा सकता है। किस्मत के भरोसे रहने वाले युवा प्रायः औरों के लिए भी घातक होते हैं। वे अपनी निराशावादी प्रवृति का जाने-अनजाने में ही प्रचार करते हैं। लोगों में यह धारणा घर कर जाती है कि किस्मत से ही सफलता मिलेगी या जिन्हें सफलता मिलती है वे ही किस्मत के धनी होते हैं। परीक्षा हो या साक्षात्कार या फिर कोई अन्य कार्य, उसमें सफलता पाने के लिए उपयुक्त कार्य योजना, लगन और समय का उचित

प्रबन्ध, योग्यता, परिश्रम, समुचित प्रयास, दृढ़ निश्चय, संघर्ष, आत्मविश्वास आदि का महत्वपूर्ण योगदान होता है। आदमी को अपनी आवश्यकता और देखे गये सपनों को पूरा करने के लिए अथक प्रयास करने के बाद ही सफलता मिलती है। वह सफल हुआ या असफल रहा। असफलताओं ने आदमी को सिखाया भी। तब आदमी किस्मत के भरोसे बैठा रहता तो निश्चय ही आज भी हम उसी सदियों पुराने समय जैसी स्थिति में जी रहे होते। किसी व्यक्ति की सफलता उसके तमाम प्रयासों पर ही निर्भर करती है। यदि पर्याप्त प्रयासों के बाद भी असफलता मिलती है तो उसके पीछे अनेक कारण और कमियां हो सकती हैं। जिन पर ध्यान देकर पुनःप्रयास करके सफलता प्राप्त की जा सकती है। उन्होंने कहा काम आरम्भ करने से पहले उस पर भली-भाँति विचार करना आवश्यक है। निराशा या नकारात्मक सोच से ऊपर कर आशावादी या सकारात्मक सोच अपनाना बेहद जरूरी है। सफलता के प्रति सन्देह को स्थान नहीं मिलना चाहिए। यह याद रखना चाहिए कि किसी व्यक्ति को ही सफलता चुटकी बजाते ही नहीं मिलती। हर सफलता के पीछे उसे पाने के लिए ईमानदारी से किये गये प्रयास होते हैं। इसके लिए अपने कुछ

छोटे-बड़े जरूरी-गैर जरूरी सुख भी त्यागने पड़ते हैं। सफलता एक दिन में नहीं मिलती, इसके पीछे होते हैं निरन्तर किये जाने वाले प्रयास। परिश्रम और लगन का कोई विकल्प नहीं होता। सफल होने तक बढ़ते रहिए। निराश होकर या हारकर मत बैठिए। लक्ष्य आपसे अधिक दूर नहीं है। सफलता आपसे कुछ कदम ही दूर है। आप उसे देख रहे हैं तो उसे अपना बनाने से आपको कोई नही रोक सकता है। सबसे बड़ी बात यह है कि सफलता और आपके बीच किस्मत नाम का कोई पड़ाव नहीं होना चाहिए ! कार्यक्रम का उदघाटन ग्राम प्रधान संगठन ने सामूहिक रूप से किया।कार्यक्रम का शुभारंभ ओमवीर सिंह व शिव कुमार सदस्य भारतीय खाद्य निगम सलाहकार समिति भारत सरकार ने दीप प्रज्वलित कर किया। पूजा वंदना राजकुमार जाटव पूर्व सभासद ने की। मुख्य अतिथि श्रीमती सुधा गांधी पत्नी अजय गांधी रहे। कार्यक्रम का संचालन रणवीर दास ने किया। इस अवसर पर सुशील कुमार जैसवाल, विश्वास दास, यशपाल सिंह, पप्पू दास, श्रीमती लोकेश, श्रीमती शिक्षा, श्रीमती कुसुम सोनी, दीपक आदि उपस्थित रहे।कार्यक्रम संयोजक दीप चंद भक्त व दयाराम भक्त ने सभी का आभार व्यक्त किया।

राम कथा सुनने से मिलता है मोक्ष : गजराज राणा

नौ दिवसीय राम कथा का शुभारम्भ वरिष्ठ भाजपा नेता गजराज राणा व पूर्व नगर महामंत्री बिजेन्द्र गुप्ता ने फीता काटकर किया

गौरव सिंघल । सिटी चीफ ।

सहारनपुर । देवबंद, गांधी कालोनी देवबन्द में आयोजित नौ दिवसीय राम कथा का शुभारम्भ वरिष्ठ भाजपा नेता गजराज राणा सदस्य जिला कार्यसमिति व पूर्व नगर महामंत्री बिजेन्द्र गुप्ता ने फीता काटकर किया। इस अवसर पर गजराज राणा ने कहा कि भगवान राम मर्यादा पुरूषोत्तम है। उनके आदर्श, विचार और कार्य मानव के लिये प्रेरणाश्रोत है। संसार में जन्म लेने वाला हर व्यक्ति दुःख निवृत्ति के लिए प्रयासशील रहता है किंतु उसे पूर्ण रूप से ज्ञान नहीं होता की दुःख किस वस्तु का नाम है उसका वास्तविक स्वरूप क्या है। राम कथा सुनने से व्यक्ति हर प्रकार से दुखो से मुक्त होकर मोक्ष को प्राप्त करता है। बिजेन्द्र गुप्ता ने कहा कि राम इस देश में कण-कण में हैं, व रोम रोम में बसे हैं। जो यह समझ रहा है वह राम रंग में सरोबार है और जो नहीं समझ रहा, वह उलझा हुआ है। राम जी सबका



बेड़ा उसकी नियति के अनुसार पार करेंगे। भगवान राम भारत की आस्था, विश्वास का प्रतीक है। भारत की पहचान राम से है। राम के बिना भारत का कोई अस्तित्व नहीं। इससे पूर्व कथा व्यास राम कौशल जी महाराज के नेतृत्व में पीले वस्त्र धारण कर महिला श्रदालुओं द्वारा गांधी कालोनी से भूमिया खेड़ा, माँ त्रिपुर बाला सुंदरी तक कलश यात्रा निकाली।

कथा पीठ पर कलश स्थापित करने के उपरान्त गजराज राणा, बिजेन्द्र गुप्ता, सर्वेश शर्मा आदि द्वारा विधिवत दीप प्रवज्जित कर पूजा- अर्चना की और कथा पीठ की परिकरमा उपरान्त कथा व्यास राम कौशल जी महाराज को पीठ पर विराजमान कराकर उनको तिलक लगाकर व पटका पहनाकर अभिनंदन किया गया। कथा पीठ पर विराजमान होने के उपरान्त

कथा व्यास राम कौशल जी महाराज ने सभी को तिलक अक्षत कर व पटका पहनाकर आशीर्वाद दिया।इस अवसर पर शुभम गुप्ता, जयवीर, आशु धीमान, देवेन्द्र त्यागी, कर्ण गुसाईं, सुरज सैनी, धीर सिंह, अक्षय, अर्जुन, श्रीमति पुष्पा गुप्ता, श्रीमति अंगूरी घीमान, श्रीमति बबोता गुप्ता, श्रीमति उषा आदि महिला पुरुष श्रद्धालु उपस्थित रहे।

एक और गौरव क्षण, प्रभुराम ने अयोध्या से भेजा रामशिला खंड का प्रसाद

श्रद्धालुओं ने लाइन लगाकर किया राम शिला खंड का स्पर्श दर्शन

गौरव सिंघल । सिटी चीफ ।
सहारनपुर, सुखद संयोग है कि 22 जनवरी को अयोध्या में भगवान श्रीराम जन्मभूमि मंदिर में प्रभु श्रीराम विग्रह के प्राण-प्रतिष्ठा समारोह में उपस्थिति के बाद श्री राम मंदिर जन्मभूमि ट्रस्ट के महासचिव चंपत राय ने विश्व हिंदू परिषद के चार सदस्यीय शिष्टमंडल आचार्य कमल किशोर, शिव कुमार शर्मा, रमेशचंद्र और अनुज शर्मा एडवोकेट के हाथों योग गुरु पद्मश्री स्वामी भारत भूषण के पास ट्रस्ट महासचिव चंपत राय की ओर से आभार पत्र, प्रसाद, चांदी की राम मंदिर प्रतिकृति और नेपाल से आई शालिग्राम शिला (जिसमें से से भगवान राम की प्रतिमा को आकर दिया गया) का एक पवित्र टुकड़ा भी भेजा है। योगी भारत भूषण ने मोक्षावतन योग संस्थान मुख्यालय पर

शिष्टमंडल का रामदूत के रूप में स्वागत किया और प्रसाद व नेपाल से राम विग्रह निर्माण हेतु आई शालिग्राम शिला खंड को बड़ी श्रद्धा से मस्तक झुका कर स्वीकार किया। आज साधकसंघ सचिव एन के शर्मा के आचार्यत्व और डा अशोक गुप्ता दंपती के यजमानत्व में संपन्न हुए प्रातःकालीन विशेष यज्ञ की पूर्णाहुति के बाद सभी साधक साधिकाओं ने योगाचार्य अनीता शर्मा व सुमन्युसेठ की

व्यवस्था में पंक्तिबद्ध होकर इस पवित्र प्रभु रामविग्रह शिलाअंश का दर्शन और स्पर्श करने का गौरव प्राप्त किया तो संस्थान प्रांगण जयश्री राम की घोष से गूंज उठा। योग गुरु पदमश्री स्वामी भारत भूषण ने बताया कि राममंदिर के भगवान राम विग्रह के अंश इस शिलाखंड को प्रभुराम की ओर से प्राप्त आशीर्वाद के रूप में पूजास्थल में विराजमान करके हृदय में स्थान दिया है।

कुक्षी न्यायालय में रक्तदान शिविर का आयोजन माननीय मुख्य न्यायाधिपति मध्य प्रदेश उच्च

कुक्षी – न्यायालय एवं पदेन सरक्षक राज्य विधिक सेवा प्राधिकरण जबलपुर के निर्देशानुसार दिनांक 04-05- 2024 को संपूर्ण मध्य प्रदेश के समस्त न्यायालयों में रक्तदान शिविर का आयोजन किया गया, जिसके तहत माननीय प्रधान जिला न्यायाधीश अध्यक्ष जिला विधिक सेवा प्राधिकरण धार माननीय श्री संजीव अग्रवाल के संरक्षण में तहसील सिविल न्यायालय परिसर कुक्षी जिला धार मध्य प्रदेश में रक्तदान शिविर का आयोजन किया गया। कार्यक्रम का शुभारंभ प्रथम जिला अतिरिक्त सत्र न्यायाधीश डॉक्टर श्रीमती आरती शुक्ला पांडे के द्वारा मां सरस्वती के समक्ष दीप प्रज्वलित कर व माल्यार्पण कर अधिवक्ता संघ के अध्यक्ष श्री दिनेश चंद्र पाटीदार की उपस्थिति में किया गया। श्रीमती पांडे ने व्यक्त किया कि रक्तदान करना हर व्यक्ति के लिए पुनीत कार्य है हर स्वस्थ व्यक्ति रक्तदान कर सकता है, उक्त कार्यक्रम में सिविल अस्पताल

कुक्षी के ब्लॉक मेडिकल ऑफिसर डॉक्टर अभिषेक रावत द्वारा मेडिकल स्टाफ आदि की व्यवस्था की गई। उक्त कार्यक्रम को द्वितीय जिला अतिरिक्त सत्र न्यायाधीश श्री अंबुज पांडे के द्वारा भी संबोधित करते हुए व्यक्त किया कि रक्तदान एक महादान है जिससे किसी व्यक्ति का जीवन बचाया जा सकता है। उक्त कार्यक्रम में सिविल न्यायालय कुक्षी के न्यायाधीश श्री हर्ष राज दुबे , न्यायाधीश श्री दीपेंद्र मालू एवं न्यायाधीश श्रीमती अर्चना

मर्सकोले एवं न्यायालय के स्टाफ के साथ ही अधिवक्ताओ ने बहू चहुंकर रक्तदान किया करीब 30 यूनिट से अधिक रक्तदान हुवा, उक्त कार्यक्रम में अधिवक्ता संघ के सचिव प्रभु मंडलोई ,शासकीय अधिवक्ता आर.के. गुप्ता, वरिष्ठ अधिवक्ता श्री अतुल जैन सामाजिक कार्यकर्ता श्री महिमराम पाटीदार एवं समस्त न्यायालय कर्मचारी एवं बाहर के सदस्य गण एवं अन्य सीनियर अधिवक्ता भी उपस्थित रहे।

सोने की तस्करी के आरोपों के बाद अफगानिस्तान की भारत में डिप्लोमैट जाकिया वारदाक का इस्तीफा

नेशनल डेस्क- 25 किलोग्राम सोने की तस्करी के मामले में पकड़ी गई भारत में अफगानिस्तान की डिप्लोमैट जाकिया वारदाक ने अपने पद से इस्तीफा दे दिया है। शनिवार को उन्होंने व्यक्तिगत हमलों और मानहानि का आरोप लगाते हुए पद से इस्तीफा दे दिया। अफगानिस्तान में तालिबान के अगस्त 2021 में सत्ता में आने के बाद वह भारत में कार्यवाहक राजदूत भी थीं। आपको बता दें कि 25 अप्रैल को डीआरआई के अधिकारियों ने मुंबई एयरपोर्ट पर वारदाक को रोका था और उनकी तलाशी ली थी। इस दौरान अधिकारियों ने 18.6 करोड़ रुपए के मूल्य का 25 किग्रा सोना बरामद किया था। कथित तौर पर वह उसे दुबई से भारत में तस्करी करने की कोशिश कर रही थी। मुंबई में तीन साल रही महावाणिज्य दूत



जाकिया वारदाक को तीन साल पहले मुंबई में महावाणिज्य दूत के रूप में भारत भेजा गया था। वह पिछले साल के अंत से नई दिल्ली में कार्यवाहक राजदूत के रूप में काम कर रही थीं। वारदाक ने एक्स पर पोस्ट कर इसकी पुष्टि की है। जाकिया वारदाक ने अपने इस्तीफे में कहा है कि बीते साल से उन पर

और उनके परिवार और करीबी रिश्तेदारों पर निजी हमले किए जा रहे हैं। इसका उन पर प्रभाव पड़ रहा है। इन आरोपों के बाद उनको अपनी जिम्मेदारी निभाने में परेशानी हो रही है। जाकिया ने कहा कि उन पर लगे आरोपों से उन्हें बिल्कुल हैरानी नहीं हुई, क्यों कि सार्वजनिक जीवन में इस तरह के हमलों के लिए वह पहले से

शरद पवार का बड़ा दावा, एनडीए को 230-240 से अधिक सीटें मिलने की संभावना नहीं

नेशनल डेस्क- प्रधानमंत्री नरेंद्र मोदी को लेकर राष्ट्रवादी कांग्रेस के नेता (एन.सी.पी.) नेता शरद पवार ने बड़ा बयान दिया है। उन्होंने कहा कि पीएम मोदी अपना संतुलन खो चुके हैं और उन्हें अपनी हार का अहसास हो गया है। पवार ने दावा करते हुए कहा कि मुझे व्यक्तिगत रूप से लगता है कि मौजूदा लोकसभा चुनाव में भाजपा के नेतृत्व वाले राष्ट्रीय जनतांत्रिक गठबंधन (राजग) को 230-240 से अधिक सीटें मिलने की संभावना नहीं है। दरअसल शरद पवार पीएम मोदी द्वारा उन्हें भटकती आत्मा कहे जाने पर अपनी प्रतिक्रिया दे रहे थे। उन्होंने एक साक्षात्कार में कहा कि वह मोदी की टिप्पणी से आहत हुए हैं।



पंजाब और हरियाणा केंद्र से नाराज
एन.सी.पी. नेता ने कहा कि केंद्र सरकार ने दिल्ली के सी.एम. अरविंद केजरीवाल के खिलाफ अपनी कार्रवाई से पंजाब और हरियाणा जैसे राज्यों को नाराज कर दिया है, और उन्हें दक्षिणी राज्यों, पश्चिम बंगाल या अल्पसंख्यकों के वोटों से भी महरूम रहना पड़ेगा। पवार ने कहा कि उन्होंने कहा कि भाजपा ने चंडीगढ़ और सूरत में जो किया वह न सिर्फ गलत था, बल्कि गैरकानूनी भी था। 30 जनवरी को भाजपा ने चंडीगढ़ मेयर चुनाव में गलत तरीके से जीत हासिल की थी। इसके बाद सूरत में कांग्रेस उम्मीदवार का नामांकन खारिज होने और बाकी उम्मीदवारों के नाम वापस लेने के बाद भाजपा के लोकसभा उम्मीदवार को निर्विरोध निर्वाचित

घोषित कर दिया गया।

पूछा महाराष्ट्र में पांच चरणों में चुनाव क्यों

पवार ने कहा कि वे अब इसी हद तक गिर रहे हैं कि वे कांग्रेस के घोषणापत्र को तोड़-मरोड़ कर पेश कर रहे हैं और आरक्षण तथा संविधान से छेड़छाड़ की मनगढ़ंत बात कर रहे हैं। उन्होंने सवाल उठाते हुए कहा कि राज्य में पांच चरण के मतदान की क्या आवश्यकता थी? यदि 39 सीटों वाले तमिलनाडु में एक ही चरण में मतदान हो सकता है, तो महाराष्ट्र को 48 सीटों के लिए पांच चरणों की आवश्यकता क्यों है? उन्होंने कहा कि ऐसा केवल इसलिए है क्योंकि वे जानते हैं कि वे अपनी सियासी जमीन खो रहे हैं।

बारमती में आखिरी दिन करेंगे रैली

एन.सी.पी. में विभाजन के साथ पवार की बेटी सुप्रिया सुले को बारामती में अजीत पवार की पत्नी सुनेत्रा पवार के खिलाफ खड़ा किया गया है, जहां 7 मई को तीसरे चरण में मतदान होना है। इस बारे में उन्होंने कहा कि वह अभी क्षेत्र की स्थिति से वाकिफ नहीं हैं। उन्होंने अभी क्षेत्र का दौरा नहीं किया है। शरद पवार ने कहा कि सुप्रिया अपने अभियान को परिवार के अन्य सदस्यों और अपने सहयोगियों की मदद से अकेले संभाल रही हैं। उन्होंने कहा कि वह बारमती में आखिरी दिन केवल एक रैली को संबोधित करेंगे। उस दिन मैं बारामती के लोगों से बात करूंगा और उन्हें बताऊंगा कि मुझे क्या कहना है।

लंदन का ये रेलवे स्टेशन है बेहद खतरनाक.... यहाँ हर जगह वयों लिखा माइंड द गैप

लंदन: वैसे तो दुनिया के कई देशों के रेलवे स्टेशनों की खामियों की खबरें और वीडियो सामने आते रहते हैं लेकिन इस बार ब्रिटेन का एक रेलवे स्टेशन अपनी बड़ी खामी की वजह से चर्चा का विषय बना हुआ है। यह है लंदन का एलिजाबेथ लाइन रेलवे स्टेशन, जहां ट्रेन में यात्रा करते समय हमेशा कहा जाता है कि माइंड द गैप यानि %अंतर का ध्यान रखें !% माइंड द गैप आम तौर पर वहां लिखा जाता है जहां कोई गैप होता है, और आपको उक्त गैप के प्रति सचेत रहने के लिए प्रोत्साहित करता है, कहीं ऐसा न हो कि आप उसमें फंस जाएं। एलिजाबेथ लाइन जो लंदन के व्यापक परिवहन नेटवर्क में नवीनतम वृद्धि का एक हिस्सा

है, में ट्रेन और प्लेटफॉर्म के बीच का अंतर बहुत अधिक और खतरनाक है और इस गैप की वजह से यहां लोग अक्सर हादसे का शिकार हो जाते हैं। एलिजाबेथ लाइन पर माइंड द गैप ते खतरे को लेकर द्वारा एक वीडियो भी शेयर किया गया है। वायरल हो रहे इस वीडियो में इस स्टेशन से यात्रा करने वाला शख्स एरिक लीच अपना अनुभव साझा करते हुए कह रहा है कि ट्रेन और प्लेटफॉर्म के बीच ये गैप वाकई बहुत खतरनाक है। एलिजाबेथ लाइन से सफर दौरान अपने बेहद डरावने अनुभव के बारे में बात करके हुए एरिक ने बताया कि एक बार ट्रेन से उतरते समय इस गैप की वजह से उनका ऐसा संतुलन बिगड़ा कि वह बुरी



तरह घुटनों के बल गिर गए जिससे उनका पैर टूट गया और उनके घुटनों पर भी गंभीर चोटें आईं। उन्होंने कहा कि उस समय उनकी मां और भारी सामान भी साथ था। एरिक ने कहा कि विकलांगों के लिए तो यह गैप और भी खतरनाक है। उन्होंने कहा कि रेलवे सुरक्षा नियमों को लिहाज से ऐसे गैप और

प्लेटफार्म सुरक्षित नहीं हैं और हर वक्त यात्रियों की जान को खतरे बना रहता है। बता दें कि क्रॉसरेल लिमिटेड द्वारा निर्मित करीब 2 साल पहले मार्च 2022 में शुरू हुई एलिजाबेथ लाइन, एक बहुप्रतीक्षित, नई रेलवे है जो पूरे लंदन में 60 मील पूर्व से पश्चिम तक फैली हुई है । 1979 के बाद से यह शहर की पहली नई भूमिगत रेलवे लाइन है । लंदन की इस रेलवे लाइन की लागत 25 बिलियन है । एलिजाबेथ लाइन मध्य लंदन के माध्यम से खुली है, जो हीथ्रो हवाई अड्डे और रीडिंग से लेकर शेनफील्ड और एबी वुड तक राजधानी को जोड़ती है और यहां सप्ताह के सातों दिन सुबह से देर शाम तक ट्रेनों चलती हैं ।

ब्रिटेन में पाकिस्तान मूल के सादिक खान फिर जीते महापौर चुनाव, लगातार तीसरी बार बनेंगे लंदन के मेयर



लंदन: ब्रिटेन में सादिक खान ने शनिवार को लंदन के महापौर के रूप में रिकॉर्ड तीसरा कार्यकाल हासिल करने के लिए निर्णायक जीत दर्ज की। 53 वर्षीय पाकिस्तानी मूल के लेबर पार्टी के उम्मीदवार ने 10,88,225 वोट हासिल करके 43.8 प्रतिशत वोट अपने पक्ष में किए, जो कंजर्वेटिव उम्मीदवार सुसान हॉल के 8,12,397 वोटों से काफी अधिक है। उन्हें 2,75,000 से अधिक वोट की बढ़त हासिल हुई। महापौर पद के कुल 13 उम्मीदवारों में निर्दलीय उम्मीदवार के रूप में शामिल दिल्ली में जन्मे व्यवसायी तरुण गुलाटी ने 24,702 वोट हासिल किए और 10वें स्थान पर रहे। सादिक ने कहा, “तीसरे कार्यकाल के लिए चुना जाना वास्तव में एक सम्मान की बात है। लेकिन आज का दिन इतिहास बनाने के बारे में नहीं है। यह हमारे भविष्य को आकार देने के बारे में है।

कौन हैं सादिक खान? जीत के बाद सादिक खान ने लंदनवासियों को धन्यवाद दिया और कहा, जिस शहर से मैं प्यार करता हूं,

उसकी सेवा करना मेरे जीवन का सम्मान है । पाकिस्तान मूल के ब्रिटिश सादिक खान 2016 से लंदन के मेयर हैं। उनके पिता पहले लखनऊ से पाकिस्तान गए थे और फिर इंग्लैंड। लेबर पार्टी के उम्मीदवार सादिक खान की जीत से लंदन ही नहीं पाकिस्तान में भी खुशियां मनाई जा रही हैं। लेबर नेता सर कीर स्टार्मर का कहना है कि सादिक खान बिल्कुल सही उम्मीदवार थे।
सुनक की बड़ सकती टेंशन
स्थानीय चुनाव में लेबर पार्टी की जीत से कंजर्वेटिव पार्टी के नेता और भारतीय मूल के ब्रिटिश प्रधानमंत्री र्ष्मि सुनक के लिए बड़ी चुनौती मानी जा रही है, क्योंकि इस साल ही ब्रिटेन में आम चुनाव भी हैं । बता दें कि देश की राजधानी लंदन के मेयर का पद काफी अहम है। लंदन में रहने वाले लाखों लोगों के रहन सहन से संबंधित तमाम फैसले मेयर के हाथ में ही होते हैं, इसलिए इस चुनाव की चर्चा दुनिया भर में रहती है।

भारतीय सैनिकों की वापसी की डेडलाइन करीब... मालदीव-भारत हाई लेवल कोर ग्रुप ने की अहम बैठक

इंटरनेशनल डेस्क मालदीव में मोहम्मद मुज्जू ने बीते साल राष्ट्रपति का पदभार संभालने के बाद चीन के साथ मजबूत संबंध और भारत से दूरी रखने की रणनीति अपनाई है। मुज्जू के लिए राष्ट्रपति बनने के बाद से ही भारतीय सैन्य सैनिकों को अपने देश से हटाना एक अहम मुद्दा रहा है। मालदीव ने भारत से 10 मई तक माले में तैनात अपने सैन्यकर्मियों की वापस बुलाने की डेडलाइन दी है। इससे पहले भारत-मालदीव उच्च स्तरीय कोर ग्रुप की चौथी बैठक शुक्रवार को दिल्ली में हुई जिसमें द्विपक्षीय सहयोग से संबंधित व्यापक मुद्दों पर चर्चा की। दरअसल, भारत ने पिछले दो महीनों में मालदीव से

सैन्यकर्मियों के दो बैच वापस बुला लिए हैं और उनकी जगह नागरिक विशेषज्ञों को तैनात किया है। बैठक के बाद जारी बयान में बताया गया है कि दोनों पक्षों ने रक्षा सहयोग, विकास सहयोग परियोजनाएँ, द्विपक्षीय व्यापार और निवेश बढ़ाने के प्रयासों पर बात की गई। साथ ही दोनों पक्षों ने मालदीव के लोगों को मानवीय और चिकित्सा सेवाएँ प्रदान करने वाले भारतीय विमानन प्लेटफार्मों के निरंतर संचालन को सक्षम करने के लिए चल रहे प्रयासों की भी समीक्षा की। इस दौरान खासतौर से माले से भारतीय सैन्यकर्मियों की वापसी पर बात की गई। मालदीव ने भारत सरकार



से कहा है कि वह 10 मई तक माले में तैनात अपने सैन्यकर्मियों की वापस बुला ले। मालदीव की ओर से दी गई इस डेडलाइन के करीब आने के साथ ही बैठक में सैन्यकर्मियों को वापसी प्रक्रिया की समीक्षा की

गई। चिकित्सा निकासी और मानवीय राहत कार्यों के लिए उपयोग किए जाने वाले तीन विमानों को संचालित करने के लिए पायलटों सहित 80 से अधिक भारतीय सैन्यकर्मियों को मालदीव में तैनात किया गया था।

मालदीव के आग्रह के बाद भारत अपने सैन्यकर्मियों को पास बुला रहा है। मालदीव के विदेश मंत्रालय के एक बयान में संकेत दिया गया है कि भारत सरकार 10 मई तक अपने सैन्यकर्मियों की वापसी के लिए प्रतिबद्ध है।

निज्जर हत्याकांड: कनाडाई पुलिस ने कहा- भारतीय अधिकारियों की भी हो रही जांच,कौन हैं पकड़े गए तीनों आरोपी ?

इंटरनेशनल डेस्क: पिछले साल खालिस्तानी अलगाववादी हरदीप सिंह निज्जर की हत्या के मामले में 3 भारतीयों की गिरफ्तारी के बाद कनाडा ने फिर भारत को निशाने पर लिया है। 18 जून 2023 ब्रिटिश कोलंबिया के सरे में एक गुरुद्वारे के बाहर गोली मारकर की गई हत्या के सिलसिले में शुक्रवार सुबह तीन भारतीय नागरिकों को गिरफ्तार करने वाले कनाडाई अधिकारियों ने कहा है कि उनकी जांच अभी समाप्त नहीं हुई है और वे भारत सरकार के अधिकारियों सहित अन्य की भूमिका की जांच कर रहे हैं। कनाडाई पुलिस अधिकारी डेविड टेबौल ने कहा कि इस संबंध में भारतीय स्लीपर एजेंटों की जांच चल रही है। इंटीग्रेटेड होमिसाइड इन्वेस्टिगेशन टीम के प्रभारी अधीक्षक मनदीप मूकर ने कहा ये तो सिर्फ ट्रेजर है अभी वे भारत सरकार के अधिकारियों की भी जांच कर रहे हैं।



मानना है कि गिरफ्तार किए गए तीनों आरोपी 22 वर्षीय करण बराड़, 23 वर्षीय कमलप्रीत सिंह और 28 वर्षीय करणप्रीत सिंह उस कथित समूह के सदस्य हैं जिन्हें पिछले साल भारत सरकार ने निज्जर की हत्या करने का काम सौंपा था। कनाडा पुलिस के अनुसार तीनों आरोपियों का संबंध गैंगस्टर लॉरेंस बिश्नोई और गोलडी बराड़ गैंग से है। ग्लोबल न्यूज की रिपोर्ट के अनुसार संदिग्धों ने छत्र वीजा पर कनाडा में प्रवेश किया था, लेकिन हो सकता है कि जब उन्होंने निज्जर को गोली मारी तो वे भारतीय

खुफिया विभाग के निर्देश पर काम कर रहे थे। रिपोर्ट के अनुसार जिस दिन ब्रिटिश कोलंबिया के सरे में गुरु नानक सिख गुरुद्वारे में निज्जर की हत्या हुई थी, उस दिन हिट के सदस्यों ने शूटर, ड्राइवर और जासूस के रूप में अलग-अलग भूमिकाएँ निभाई थीं। कैनेडियन रॉयल एंड माउंटेड पुलिस ने कहा कि गिरफ्तार किए गए तीनों भारतीय करण बराड़ , कमलप्रीत सिंह और करणप्रीत सिंह पिछले तीन से पांच वर्षों से कनाडा के एडमिंटन में गैर-स्थायी निवासियों के रूप में रह रहे थे । अदालत के रिकॉर्ड के अनुसार बराड़ पर 1 मई, 2023 को एडमिंटन और सरे में हत्या की साजिश का भी आरोप है। मूकर ने कहा कि ने अपनी जांच को आगे बढ़ाने की उम्मीद में आरोपियों की तस्वीरें जारी की हैं। जिस किसी ने भी हत्या से पहले के हफ्तों में सरे में या उसके आसपास इन व्यक्तियों को देखा हो, या हत्या के बारे

में जानकारी रखता हो उस व्यक्ति को से संपर्क करने के लिए कहा गया है । जयशंकर ने कहा- भारत पर आरोप लगाया कनाडा की मजबूरी इस मामले पर प्रतिक्रिया देते हुए, विदेश मंत्री एस जयशंकर ने शनिवार को कहा कि निज्जर की हत्या पर कनाडा जो कुछ भी कर रहा वो उसकी मजबूरी है। कनाडा में जो कुछ हो रहा है, वह ज्यादातर उनकी आंतरिक राजनीति के कारण है और इसका भारत से कोई लेना-देना नहीं है। उन्होंने कहा, खालिस्तान समर्थक कार्यकर्ताओं का एक वर्ग कनाडा के लोकतंत्र का उपयोग कर रहा है, एक लॉबी बना रहा है और वोट बैंक बन गया है। जयशंकर ने कहा कि तीन लोगों को गिरफ्तार किया गया है। वे स्पष्ट रूप से किसी प्रकार के गिरौह पृष्ठभूमि वाले भारतीय हैं। हम कनाडा की पुलिस से उनके बारे में अधिक जानकारी की प्रतीक्षा कर रहे हैं।

